

1

దేవుడైన మానవుడు

సుమారు పదిహేడున్నర సంవత్సరాల క్రితం మాట. ఆనాడు గోదావరీ పరిసర ప్రాంతాలలో పెద్దతుఫాను వీచింది. గోదావరిలో అప్పుడు “డరోటీ” అనే పెద్ద స్త్రీను రొకటి ఉండేది. దానిలో వెయ్యికి పైగా జనం ఇమిడేవారు. అది పశువుల్ని, మనుషుల్ని, కారుల్ని, బొబ్బర్లంకనుండి రాజమండ్రికి, రాజమండ్రి నుండి బొబ్బర్లంకకు చేర్చేది. అది ఎనిమిది వందలగజాల స్థలంలో గుండ్రపాటి పెద్ద రెండంతస్తుల భవంతిలా ఉండేది. అది గోదావరిలో తిరుగుతూ వుంటే ఎంతో నిండుగా ఉండేది. కాని ఆ నిండుతనాని కానాడు దురదృష్టం పట్టింది. ఆనాటి రాత్రి ఒడ్డున కట్టివేయబడ్డ ఆ స్త్రీమరు ఎలా లంగరు లాక్కొని గోదావరిలోనికి వెళ్లిపోయిందో తెలియదు. ఆ వెనుగాలి తాకిడికి అంత పెద్దది కూడ తట్టుకోలేకపోయింది. అలా దిగువగా పోయి బొబ్బర్లంకకు కాస్త దూరంలో మునిగిపోయింది. ఆ స్త్రీమరులో జనం ఎవ్వరూ లేకపోవడంవల్ల ప్రాణహాని మాత్రం జరుగ

లేదు. రాకపోకలకు ఇబ్బంది కలుగకుండా ఆమరునాడు రాజమండ్రి నుండి బొబ్బర్లంక కొక లాంచీ బయలుదేరింది. అప్పటికి తుఫాను భీభత్సముకూడ కొంత తగ్గిపోయిందనే చెప్పాలి. కాని వర్షం అలా తెరలు తెరలుగా కురుస్తూనే వుంది. గడ్డ కట్టుకపోయిన ఒక మహారణ ఆకసమంతా నిండి, రవి కడ్డుగా నిలిచినట్లుంది. ఇటునుండి జనం అయిదారు గురు కన్నా, ఎక్కువ ఎక్కువే లేదు. అటునుంచే నా పది పదిహేను మందికి మించి లేరు. అందులో ఓ గర్భిణీ స్త్రీ కూడ ఉంది. రాజమండ్రిలో అత్యవసర వైద్యసహాయం పొందటానికి పల్లెటూరైన పుట్టింటినుండి తిరిగి అత్తవారి ఊరైన రాజమండ్రి వచ్చేస్తుంది. ఆమెకు తోడుగా ఆమె అన్నగారు, మరొక ఆడమనిషి ఆ లాంచీలోనే వస్తున్నారు.

లాంచీ అంతా చెమ్మగానే ఉంది. పొడిగా ఉన్న స్థలం ఒక్క-జానెడు కూడ లేదు.

సరంగు, డ్రైవరుతో ఏమిటో గుసగుస లాడాడు. వాళ్ళిద్దరి మొగాలు వికృతంగానే ఉన్నాయి. వాళ్ళ మొగాల లోనికి దిగులుగా చూసిన జనం— వాళ్ళేమి మాట్లాడు కున్నారో తెలుసుకోవాలని ఆత్రుతపడ్డారు. ఒకాయన, “మరేం ఫరవాలేదు కదా బాబూ...” అన్నాడు. సరంగు ఒక నవ్వు నవ్వాడు. ఆ నవ్వులో నవ్వు లేదు. ఆ నవ్వులో ఏమున్నదో అందులో కూర్చున్నవారి కంతుపట్టలేదు.

లాంచీ ఇక బయలుదేరబోతూం దనగా అకస్మాత్తుగా ఒక ప్రయాణీకుడు తొక్కుడు చెక్క తేకపోయినా నీళ్ళల్లోనికి దుమికేసి, గట్టుమీదకి పారిపోయాడు. మిగిలినవారి గుండెలు రెపరెప లాడిపోయాయి. అట్లా దిగి వెళ్లిపోతూన్నవాని దిశగా సరంగు తిరిగిచూసిన చూపు— అప్పు డతను తుపు క్కున ఉమ్మిన ఉమ్మి—అవలోకించిన ఆ జనం, అరచేతిలో ప్రాణాలు పెట్టుకొని లాంచీ దిగిపోవడానికి ధైర్యము చాలక, ముందుకు వెళ్ళడానికి మనసాప్పక, బిక్కుబిక్కుమంటూ ఒకరి మొగ్గాల్లో ఒకరు తమ ప్రాణాల్ని తడిమి చూసు కున్నారు.

సరంగు గట్టిగా 'గొవ్డైట్' అని ఓ పెద్ద పొలికేక పెట్టాడు. లాంచీ ముందు భాగాన చుక్కాని త్రిప్పే చక్రంవద్ద అతను కూర్చున్నాడు. అతని దృష్టి అతి నిశితంగా ఉంది. లాంచీ మధ్యభాగాన ఇంజనుదగ్గరవున్న డ్రైవరు లాంచీ వేగము యొక్క హెచ్చుతగ్గుల మార్పుల గురించి ఎప్పటికప్పుడు సరంగు ఇచ్చే సూచనల కనుగుణంగా నడచుకుంటున్నాడు. వీరిద్దరూ మాట్లాడుకోడానికి వీలుగా ఓ గొట్టం ఉంది. ఇంజను గదియొక్క ఆ వైపు ఈ వైపు తలుపులు వేసి 'ఉండడంవల్ల, సరంగుకు డ్రైవరు కాని, డ్రైవరుకు సరంగుకాని కనిపించరు. ఇంజనుకు అవతలి భాగంలో ఆడవారు, ఇవతలి భాగంలో మగవారు ఉన్నారు.

ఇంజను చేసే శబ్దం మినహాయిస్తే మరి అక్కడ కూర్చున్నవారు చేసే శబ్దాలేవీలేవు. చనిపోయిన ఒక ధనవంతుని శవాన్ని, అతి విషాదంగా మోసుకువస్తున్నట్లు లాంచి గమనాన్ని సాగిస్తుంది. మధ్య మధ్య సరంగుకేకలు, అతను చక్రసహాయంతో చుక్కానిని త్రిప్పుతూన్నప్పుడు, దాన్ని త్రిప్పే గొలుసుయొక్క పదులు బిళ్లల రవరవలు తప్ప మరేగొడవాలేదు కాని అప్పుడప్పుడు భయంకరంగా వీచే గాలుల కుత్తుకలు తరించే నినాదాల వికటాటహాసాలు, అత్యంత వేగంగా కత్తివిసురుగా మీదకురికే నీటిజల్లుల నియంతృత్వపు ధోరణులు అందులో కూర్చున్న వారిని ఒక ఊపు ఊపుతున్నాయి. చలితో ప్రతిఒక్కడూ కుదించుకొని ముడుచుకపోయాడు. లేస్తున్న పెద్ద పెద్ద అలలతాకిడికి లాంచీ అటు నిటు కదలిపోతూంది. సరంగు మకొకసారి కంఠాన్ని పెద్దదిచేసి “ఫుల్ స్టీమ్” అన్నాడు. ఇంజను తన కున్న శక్తినంతా ఉపయోగించి ఎదురు గాలులతో పోరాడుతూంది. కొంతసేపయ్యేప్పటికి లాంచీ ముందుకు వెళ్తుందో, వెనక్కి వెళ్తుందో తెలియలేదు. గాలియొక్క వేగం రెచ్చిపోతూంది. నదిలో కెరటాలు ఎంత ఎత్తుకు లేస్తున్నాయో, అంతలోతుకు దించుకపోతున్నాయి. లాంచీ కాగితపు పడవవలె అయిపోతూంది. ఒక్కసారిగా లాంచీలో ఉన్నవారు గొలున చుట్టుకుపోయారు. సరంగు కన్నులూడిపోయేలా ఒక వెర్రికేక పెట్టాడు. మహాప్రళయంగా అరిచాడు. ఒక్క

దేవుడైన మానవుడు

సారిగా లోనున్నవారి కఠతాలు బిగుసుకుపోయాయి. అంతా నిశ్శబ్దం. గాలి... హోరు... కెరటాల తాకిడులు తప్ప మరేమీలేదు.

లాంచీలో ఉన్న గర్భిణి వివరీతంగా నొప్పులు పడుతూంది. ఆమె చేతులు సహాయం కోసం కొట్టుమిట్టాడుతున్నాయి. ఆమె మొగం ఓరగా తిరిగిపోయి విలవిల తన్నుకుంది.

వర్షం మహాద్భృతంగా, జలమేదో ఆకసమేదో విడమర్చి తేని ఏకస్థాయిలో కురుస్తూంది. ఒక పెద్ద అలతేచి లాంచీని చెంప పెట్టుపెట్టి, కోటానుకోట్ల చీలికలుగా చీలిపోయి లోపలి జనాన్ని తడిపివేసింది. ఇంకేమున్నది! ఒక్కసారి అంతా గొలువ, “అమ్మోయ్” అన్నాడు. “అమ్మా గోదావరీ తల్లీ ... మా పాపాలు క్షమించుతల్లీ ... నీ బిడ్డలము తల్లీ ... మా అమ్మా... గోదావరీతల్లీ ...” అని ఒకటే ఆక్రందన చేస్తున్నారు. ఇంతలో మరొక ప్రచండమారుతము వీచి, పెల్లుబికిన కెరటాల ఉద్భృతాన్ని లాంచీలోనికి ముంచెత్తింది. “కేర్”మని ఒక బిడ్డ అరుపు ఆకసాన్ని చీల్చివేసింది. ఆ బిడ్డ కంఠవ్యని వినగానే గోదావరి ఒక్కసారిగా వెనక్కి తిరగ బడింది. లాంచీ ఒక్కడుగు ముందుకు సాగింది. సరంగు అంత చలిలోనూ నుదుటికిపట్టిన చెమట మెల్లగా తుడుచు కున్నాడు.

మెల్లగా గాలి హోరుతగ్గింది. కెరటాలజోరు కొద్దిగా సమసిపోయింది. కొంత సేపటికి లాంచీ చల్లగా ఒడ్డుకు చేరుకుంది.

అవేళ ఆ గాలివానలో, ఆ తల్లి ప్రసవవేదనలో పుట్టిన వాడే మన జగన్నాథం వాడు పుట్టిన నాటినుంచీ గోదా వరిని ఎరుగును. వాళ్ళమ్మ వాణ్ణి ఎత్తుకొని పండుగ దినా లలో ఆ గోదావరి గట్టున త్రిప్పింది. కాస్త ఊహ తెలిసిన దగ్గరనుంచీ వాడు వాళ్ళనాన్నతో గోదావరిస్నానానికి వచ్చే వాడు. ఇది వాళ్ళమ్మకు ఇష్టంగా ఉండేదికాదు. కాని వాడు మారాంచేసి మరీ, వాళ్ళనాన్న వెనుక గోదావరికి వెళ్ళ కుండా ఉండేవాడుకాదు.

ఇహ ఆ తల్లిఒడిలో వాడు ఈతలు కొట్టేవాడు. ఆ దేవి మనసులో బుడబుడ మునిగేవాడు. గడబిడగా నీటిపైన చేతులుకొడుతూ చిలిపిగా నవ్వేవాడు.

ఆ వీధిలోని పిల్లలతో కూడి వేసవిలో మధ్యాహ్నపు వేళల బ్రిడ్జి రేవువద్ద ఈతలపంచేలు వేసేవాడు. ఆ స్తంభాల వద్దకుపోయి, ఆ మెట్లమీదనుంచి నీటిలోనికి ఒక్క దుముకు దుమికి ఆకుపచ్చా, నీలంరంగూ కలగలపు నీళ్ళల్లోంచి తెల్లని నీటిమీదకు తేలేవాడు.

వాడెప్పుడూ అల్లరి చిల్లరగా తిరిగేవాడుకాదు. స్కూలు విడిచిపెట్టగానే చీకటి పడేవరకు ఆటలాడుకొని తిన్నగా ఇంటికి వచ్చేసేవాడు. స్నానంచేసి భోజనంచేసి హాయిగా రెండు గంటలసేపు స్థిరంగా ఎక్కడికి కదలకుండా చదువు

కొనేవాడు. తెల్లవారుఝామున తేచి కాస్సేపు చదువుకొని, వాళ్ళ నాన్నతో కలిసి గోదావరికి వెళ్ళేవాడు. ఏ రోజునా గోదావరికి వెళ్ళడం మాత్రం తప్పేవాడు కాదు.

రాజమండ్రి అంటే వాడికి తగని ప్రేమ. ఆ పూరుగురించి ఎవరేమి చెప్పినా ఆ పసివాడు శధ్ధగా వింటాడు. రాజరాజ నరేంద్రునిగురించి, నన్నయగురించి, తమ పుస్తకాలలో నాలుగైదు పంక్తులుకన్నా తేకపోవడం వాడికెంతో బాధ కలిగించేది. వీరేశలింగంగారి విగ్రహం ముందు ఆ చిట్టి తండ్రి వెరిగా చూస్తూ అలా ఎంత సేపో నిలబడిపోయేవాడు. బ్రహ్మాండమైన ఆ బిడ్డి, నాలుమెళ్ళ పొడవుగల ఆ ఆనకట్ట, వాడికేదో అనిర్వచనీయమైన ఆనందాన్ని చేకూర్చేవి.

భాస్కరం, జగన్నాథానికి ముఖ్యాతి ముఖ్య స్నేహితుడు. అతడు జగన్నాథాన్ని ఎప్పుడూ అంటిపెట్టుక తిరిగేవాడు. వీలుగా ఉన్నప్పుడల్లా వాళ్ళిద్దరూ సాయంకాలం గోదావరి ఒడ్డుకుపోయి కూర్చునేవాళ్ళు. భాస్కరం ఎప్పుడూ వాళ్ళింటి గొడవా, తేకపోతే వాళ్ళలాంచి గొడవా, జగన్నాథానికి అట్లాంటి తీరిక సమయాల్లో చెప్పుతూ ఉండేవాడు. పాపం జగన్నాథానికి అలా చెప్పకోడానికేమీ ఉండేవికావు.

భాస్కరం తన సోది తను చెప్పకపోతూఉంటే, జగన్నాథం గోదావరిమీంచి వచ్చే చల్లని గాలుల్ని, ఆ గాలుల తాకిడికి మోహనంగా ఇట్టే కదలిపోయే బుల్లిబుల్లి అలకదలి కల్నీ అస్తమిస్తున్న సూర్యుని కిరణాలు-అడ్డువచ్చే మబ్బుల్ని

చీల్చుకొని పైకి “ఫోకస్” అవుతూన్న విధంలోని అందచందాల కొమరుతనాన్ని, ఒక నల్లని పెనుమబ్బు తలపైన బహు నేర్పుగా ఏర్పడ్డ వంపుల కనుగుణంగా సాగి, జీవం పుణికి పుచ్చుకున్న తట్టిలకలా, మెరిసిపోయే బంగరుగీటు రామణీయకతనీ చూస్తూ ఈ జగత్తునే మరచిపోయేవాడు.

జగన్నాథం తీరికవేళల వాళ్ళ నాన్నగారి ఫ్యాన్సీమాపు మీద కూర్చునేవాడు. అక్కడ ఉన్నంతసేపూ తండ్రికి ఎంతో సహాయపడేవాడు. తండ్రి, కొట్టుకురావడానికి వీలు పడని రోజుల్లో అతను అక్కడి పనులనెంతో నేర్పుగా చక్కబెట్టేవాడు. ఇలాంటికొడుకును కన్నందుకు ఆ చుట్టుపక్కల వాళ్ళు కుటుంబరావుగార్ని ఎంతో పొగిడేవారు.

జగన్నాథం తల్లి కాంతమ్మగారు, ఆమె మనసు పాపం ఎప్పుడూ జగన్నాథంమీదే ఉంటుంది. వాడితో ఆమె ఎప్పుడు కాస్త సావకాశంగా మాట్లాడినా, వాడు పుట్టిననాడు జరిగిన సంఘటనలన్నీ విపులంగా చెపుతుంది. ఇంటికి ఎవ్వరు క్రొత్తవారొచ్చినా ఈ విషయాల నామె పాపం వారికి ఏదో సందర్భాన చెప్పకుండా ఉండలేదు.

ఆమె తన అన్నగారి కూతుర్ని వాడికి చేసుకోవాలని ఎంతో సంబరపడుతూంది. వాళ్ళు కూడా ఎక్కువగా రాకపోకలు సాగిస్తూనే ఉన్నారు. ఆ పిల్ల రెండుమూడుసార్లు ఈవూరు వచ్చింది. జగన్నాథం మరీ చిన్నప్పుడు కాబోలు వాళ్ళ మేనమామగారి ఊరికి వాళ్ళమ్మతో వెళ్ళాడు.

ఆ అమ్మాయి అప్పుడెప్పుడో ఈ వూరు వచ్చింది. కాని, ఆమె జగన్నాథాన్ని గాని, జగన్నాథం ఆమెనుగాని ఓనాడూ తిన్నగా చూసుకోలేదు. ఆ పిల్ల ఉన్న నాలుగు రోజులూ వాడు ఇంట్లో ఉంటే “కాబోయే పెళ్ళాన్ని ఎక్కడా విడిచిపెట్టలేక పోతున్నావేరా...” అనీ, వాడింట్లో ఉండకుండా ఎక్కడికో పోయి ఆలస్యంగా ఇంటికి వస్తే, “మీ ఆవిడ నీమీద బెంగ పెట్టుకుందోయ్” అనీ ఆ చుట్టు ప్రక్కల ఉండే అమ్మలక్కలు వాణ్ణి చచ్చే సిగ్గులో ముంచేసేవారు. వాడింట్లాంటి వెందువల్లనో భరించలేకపోయేవాడు. అంచేతనే వాడు సాధ్యమైనంత వరకు ఆ రోజుల్లో అక్కడ ఉండకుండావుండేందుకే ప్రయత్నించేవాడు. కాని వాడికి ఆ పిల్లను చూడాలనీ ఉండేది. ఆ పిల్లతో మాట్లాడాలనీ ఉండేది. చూడటమంటే ఏ మూలకంచో ప్రక్కచూపులతో చూస్తాడు. కాని మాట్లాడటమంటే ఎలా...? ఏం మాట్లాడాలి? వాడి కివేవీతో చేవికావు. మేనకోడలితో మాట్లాడటానికే వాడికింత సిగ్గుకొంటుంది! పాపం ఆ పిల్ల కూడా జగన్నాథంలాగే సిగ్గులదొంతర! ఒకసారిద్దరూ సన్నగా చూసుకున్నారు. చిన్నగా నవ్వుకున్నారు. చూసినప్పుడు వారి అందాల కళ్ళూ, నవ్వివప్పుడు వారి తెల్లని పళ్ళూ, తళతళా మెరిసాయి. ఇంతలోనే ఎంతో సిగ్గు ముంచుకొచ్చింది. అంతే... ఆ పిల్ల ప్రక్క గదిలోనికి, ఈ పిల్ల వాడు వీధి గుమ్మములోనికి త్రోవతీశారు. ఈ దృశ్యాన్ని చూసి జగన్నాథం తల్లి యెంత ముచ్చటపడింది!

ఒక రోజున జగన్నాథం వాళ్ళ నాన్నతో, “ఈ భీష్మే కాదశికి భద్రదాచలం వెళ్తాను నాన్నా...” అన్నాడు. ఆయన కొడుకువైపు ఒకసారి చూసి, “ఏం... అలా పోయింది బుద్ధి” అన్నాడు కొద్దిగా నవ్వుతూ.

జగన్నాథం, “అదికాదు నాన్నా... మన భాస్కరం లేదూ వాళ్ళ లాంచీలో వెళుతాను నాన్నా. ఒక్క కానీ కూడా ఖర్చుకాదు. వాడు కూడ వస్తున్నాడు. ఇద్దరము సరదాగా చూసివస్తాము” అన్నాడు.

కుటుంబరావుగారి మనసులో ఏమేమిటో గీరున తిరిగి నట్లయింది. ఆయన కాస్సేపేమీ మాట్లాడలేదు. ఆ తరువాత ఆయనే--

“ఏ శ్రీరామనవమికో అయితే బాగుంటుంది కాని ఇప్పుడే ముంటుందిరా అక్కడ నీ ముఖం! అయినా ఇప్పుడే చలిలో ఏమిటి...” అని జగన్నాథాన్ని ఆ ప్రమాణంనుంచి ఆపు చేయబోయాడు.

అయితే జగన్నాథం ఊరుకోవద్దూ. “అబ్బ! చలేమిటి నాన్నా... నువ్వే ఇలా అంటే అమ్మ అసలే వెళ్తోద్దంటుంది” అన్నాడు. “తప్పకుండా నువ్వు బిప్పుకోవాలి నాన్నా” అన్నట్లు వాడి కంఠంధ్వనించింది.

అప్పుడే వాళ్ల ముఠా ఆ గదిలోని కేదో పనిమీదుగా వచ్చి.
“ఎక్కడకురా వెళ్లడం” అంటూ అడిగింది.

జగన్నాథం అందుకు జవాబుగా ఏమీ మాట్లాడలేదు.
నవ్వుతూ వాళ్ల నాన్నవైపు చూశాడు. వాడలా చూస్తే
ఆ తండ్రికి ఊరికే నవ్వాళ్ళేస్తుంది. ఆయన ఆ నవ్వును
ఆపుకోవాలని ఎంత ప్రయత్నించబోయినా, అది కనుకొన
ల్లోంచీ పెదవి సందుల్లోంచీ, నీళ్ళతో నిండిన సీసాపై బిరడా
పెడితే ఆ నీళ్ళు వైకి తన్నుకొచ్చినట్లు ముసిముసిగా ఊడి
పడుతూనే ఉంటుంది.

ఆయన సన్నగా నవ్వుతూ, “మీ అబ్బాయిగారు
లాంచీలో భద్రాచలం వెళ్తుారట. ఎప్పుడో కాదు. ఈ
ఏకాదశికే” అన్నాడు.

ఇంకేముంది? ఒక్కసారి ఆమె వాళ్లిద్దరివైపు చూసి,
“ఏమిటి! లాంచీలో అంతదూరం ప్రయాణం చేస్తాడా?
చాలా బాగుంది, ఒరే నువ్వెప్పుడో మా కొంప తీసేస్తావు,
దానికి మీ నాన్నగారి మద్దతుకటి ఎప్పుడూ ఉంటుందిలే”
అంది. ఆమె కంఠం ఎంతో బాధతో కదిలింది. ఆమె తన
చిన్నారి పసికందు నెవ్వరో తన చేతుల్లోంచి ఊడబెరుక్కొని
కంసుడిలా హతమా రేచ్చేస్తున్నట్లు అంతులేని దుఃఖభారంతో
శూన్యంలోకి అవలోకిస్తూ అక్కడ నిలచింది.

వెంటనే కుటుంబరావుగారు, “సరిసరి! ఇది చాలా
బాగుంది. ఏరా... నిన్ను నేను వెళ్ళమన్నానా...? వాడు

వెళ్ళడం నా కసలు ఇష్టమేలేదు. ఏమైనా ఒప్పుకుంటే ఇహ నువ్వే ఒప్పుకోవాలేమో...” అంటూ ఆయన ఎంత దాచుకోబోయినా సంవెంగపూ పరిమళంలా ఆ నవ్వు దాగనేలేదు. ఆ నవ్వుచూసి ఆమె మరింత దిగులుపడింది.

“ఔను మీకు నవ్వుతాలుగానే ఉంటుంది. మీకేం...” అంటూ, కొడుకువైపు తిరిగి, గట్టిగా “ఒరే... మీ నాన్న గారు వెళ్ళమన్నా నువ్వు వెళ్ళడానికి వీల్లేదు. తెలిసిందా” అంది.

పాపం జగన్నాథం ఎంతో నిరుత్సాహ పడిపోయాడు. అయినా “అది కాదమ్మా... వాళ్ల భాస్కరం నేనూ కలిసే వెళ్తున్నామమ్మా... ఆ లాంచి వాళ్ల స్వంతం. వాళ్లంతా మమ్మల్నెంతో ఇదిగా చూస్తారుకూడాను. అందులో ఇప్పుడు గోదావరికి వరదలేముంటాయి. ఏమిటో నీదంతా పిచ్చిగాని...” అన్నాడు.

“ఔనురా నాకు పిచ్చే. పోనీ పెద్దదికదా అని ఈ పిచ్చి దాని మాట ఎప్పుడు నిలబెట్టావురా? మా నాయనగా... ఆ లాంచీ ప్రయాణంమాత్రం మానేద్దూ... నీ కెంతో పుణ్యముంటుంది” అంది.

జగన్నాథానికి ఏమి మాట్లాడాలో తోచలేదు. గోదావరిలో భద్రదాచలంవరకు ప్రయాణం చేయడంలో ఉండే హాయి, తన తల్లి మూఢనమ్మకాలకు బలైపోతున్నట్టుగా

బాధపడ్డాడు. “అమ్మా... ఈబక్కసారికి ఒప్పుకో అమ్మా...” అంటూ బుంగమూతి పెట్టాడు. “ఈ ప్రయాణం ఏవిధంగానూ మానుకోకూడదు” అన్న పట్టుదలతో “అమ్మా... భాస్కరం అమ్మం-వాడు భద్రదాచలం వెళ్ళుతాననగానే ఇట్టే ఒప్పేసుకుంది. అయినా నే నింకెప్పుడై నా లాంచీ ప్రయాణంచేస్తే అలాగనమ్మా...” అంటూ ఇంక వాళ్లమ్మ తప్పకుండా ఒప్పుకుంటుందన్నంత ఆశతో ఆమెవైపు చూశాడు.

కాని, ఆవిడ “అయితే నీపట్టు వదలవేమిటిరా ... ఏమండీ ... మీరు మాట్లాడరేం ... వాడిని వెళ్లొద్దని చెప్పరేమండీ ... అసలు మీకు వాడిసంగతే పట్టదు. మిమ్మల్ని చూసుకునే వాడీ ఆటలాడుతున్నాడు” అంది.

కుటుంబరావుగారు వస్తూన్న సవ్య నాపుకుంటూ “ఓహో... ఇది మరీ బాగుంది. వాణ్ని ఒప్పించలేక ఇక నామీదకు తిరిగావేమిటి? నీకన్నా ముందే చెప్పేసు వాడికి. అయితే గట్టిగా వాడు వెళ్ళుతానంటే... నేను మాత్రం ఏమి చేస్తాను. వాడై నా చిన్నవాడా... చిత్తకవాడా... కాస్త అవీ, ఇవీ చూడకుండా ఇంట్లో కట్టేస్తే వాడికి కాస్తయినా లోకజ్ఞానం కలగాలా... ఇంతలో మరేం కొంపమునిగి పోదులే. వెళ్లనిదూ వాణ్ని” అన్నాడాయన.

తండ్రి ఇట్లా మట్లాడుతాడని జగన్నాథాని కెప్పుడో తెలుసు. దానితో ఒక్కసారిగా అతను ఏగిరి గంతేశాడు.

వాళ్లమ్మ “సరే... మీ ఇష్టంవచ్చినట్లు కానీండి” అని-
జగన్నాథంవైపు తిరిగి “ఒరే నా మాట వినవురా...” అంది
బ్రతిమాలుతూ.

జగన్నాథం “అమ్మా!... మరేం ఫరవాలేదమ్మా...
ఒక్కవారంలో ఇక్కడండనటమ్మా.” అంటూ వాడు
వీధిలోనికి పారిపోయాడు.

కాంతమ్మగారు తన సర్వస్వమూ పోతూన్నట్లుగా దిగా
లుగా ఒకమూల కూలబడిపోయింది.

4

భద్రాచలం ప్రయాణం వేసవిలోకన్నా శీతకాలంలోనే
చెయ్యాలి. అప్పుడు మనసుకు కలిగే ఆహ్లాదం వేసవిలో
ఏమాత్రం ఉండదు. కాని మనం చలికిమాత్రం తట్టుకోగలిగి
ఉండాలి.

జగన్నాథం దుప్పట్లూ, కోట్లూ హెచ్చుగా బెడ్డింగులో
చుట్టుకొని ప్రయాణమయ్యాడు. వాడు బయలుదేరుతూ
న్నప్పుడు వాళ్లమ్మ వాడికెన్నో చెప్పింది. అందులో
ముఖ్యంగా, స్నానం చేసేప్పుడు నీళ్లలోనికి మొలలోతు
కన్నా దూరం పోవద్దని మరీ మరీ చెప్పింది. వాడు గుమ్మం
దిగుతూవుండగా “నువ్వు వంటరిగా ఎక్కడికైనా వెళ్లావు

గాక. నువ్వసలే తిన్ననైన వాడివికావు” అంటూ కళ్ల నీళ్లు పెట్టుకుంది. వాడు నవ్వుతూ “నాకేం భయంలేదమ్మా” అంటూ వీధిలోనికి నడక సాగించాడు. నడుస్తూ “అమ్మ ఎంతపిచ్చిది! ఎంత భయస్తురాలు” అనుకున్నాడు.

గోదావరిలో లాంచీ బయలుదేరింది దానినిండా జనం కిటకిట లాడుతున్నారు. వారు భోజనసామగ్రి, ఆరటిగెలలు, కొబ్బరికాయలు ఇత్యాది సామానులు అడ్డదిడ్డంగా పడేసి చిందర వందరగా కూర్చున్నారు. లాంచీ పైభాగాన కూడా సామాను అదేవిధంగా ఉంది.

ఆప్రక్క, ఈప్రక్క పెద్దపెద్దచెట్లూ అల్లంత దూరాన అటూ, ఇటూ వృక్షా లధిరోహించిన ఎన్నోరకాల ఆకారాల కొండలూ, పట్టణదుట ఎప్పటికీ దొరకనట్లుండే ఆకసంతో మబ్బులతో కలిసి నున్నని చిట్టి ఆకసాల్లా ఉన్న పిల్లకొండల ముద్దులొలికించే అందాలు, అన్నీ అన్నీ చూడ గలిగే ప్రయాణీకుల కెంతైనా ఆనందానిస్తున్నాయి. ఇహ అడు గడుగునా, గోదావరిదేవి మెల్లని నడకలతో, తెలిసీలపు దీవుల సొగసు కలయికల చిరునగవులతో, బయ్యారపు ఒంపుల నృత్యభంగిమలతో సమస్తాన్నీ మరపింపజేస్తూంది.

మెల్లగా కొన్ని ఊళ్లుదాటి లాంచీ పోలవరం చేరింది. ఆ వూరు చేరేప్పటికి జగన్నాథం తలగిరున తిరిగిపోయింది. ఆపేరువినగానే అతని కళ్ల ముందు ఏవేవో దృశ్యాలు ప్రత్యక్ష మయ్యాయి. వాడికళ్ల ముందు కొక పెద్దమైదానం సినిమా

బొమ్మలావచ్చింది. ఆ మైదానంలో జనం వసంతకాలంలో గుబురుగా పెరిగిన చెట్ల ఆకుల్లా కిటకిటలాడుతున్నారు. అంతా నిశ్శబ్దం. ఒకేఒక వ్యక్తి కంఠం ఆ నిశ్శబ్దతను చీల్చి చెప్పు తూన్న విషయాన్ని ప్రజలు, చల్లనిగాలి తాకికి తన్నయ్య త్వంలో మునిగిపోయే ఆ మధుమాసపు వృక్షసంతతి శాఖా ప్రతాల్లా సమ్మోహితులై వింటున్నారు. అతనిచేతిలో “రామహాదసాగరం” నిర్మించిన తరువాత అది ఏవిధంగా ఉండటందో వివరించే చిత్రముంది. ఒహో! అదొక అంతు లేని మహాసాగరం! బ్రహ్మాండమైన వెడల్పున సాగిపోయే అచ్చపు తెలివెన్నెల ప్రవాహం! ఎంతో ఎత్తునుంచి, ఏక ముఖంగా ఒకేవరుసన పడుతూన్న ఒక అందాల జలపాతం! ఆ చిత్రాన్ని ఆయన ప్రజలకు చూపి, “దీనిని నెహలూగారికి చూపగానే వారు, ఆహో! ఎంత అందమైన దృశ్యమిది! అని ఆయన నివ్వెరపోయారు. మరల, మరల ఈ దృశ్యాన్ని చూశారు. చూసి తప్పక ఇది నెరనేరేట్లు నేను చూస్తాను అని ఆయన వాగ్దానంచేశారు” అని ఆయన చెప్తున్న మాటలు జగన్నాథం చెవిలో గింగురుమన్నాయి. జగన్నాథం కనుల వెంట జలజల దుఃఖాశ్రువులు రాలాయి. అది నాటికీ నేటికీ ఏమూర్పులేకుండా అలాగే ఉండిపోయింది కదా అని అతను గుండె తర్కుపోయేట్లు ఏడ్చాడు. ఆనాడు తను ఎటువంటి కలలుగన్నాడు! ప్రపంచంలోని మహానదు లన్నీ గోదావరికి జోహారు లిప్పిస్తున్నట్లు, తన ఆంధ్రమాత

సకలసంపదలతో తులతూగుతూన్నట్లు స్వాస్తిక జగత్తులో విహరించాడు. కాని ఆ కల నేటికీ నిజంకాలేదు. మరి అది ఏనాటికీ నిజమాతుందో ఎవరికి తెలుసు?

లాంచీ పాపికొండల మధ్యకు వచ్చేప్పటికి, కలతజెందిన జగన్నాథం మనస్సు కొంత సుఖానవడింది. ఆకొండలమధ్య లాంచీ ఓ పెద్దపరస్సులో ఉన్నట్లుంది. ఊహల ఆకసాలకు చేరువగా వెళ్ళినట్లు అతని ఆత్మ ఆ ప్రదేశంలో పరిపూర్ణ మైన ఆనందాన్ననుభవించింది.

ఆ రాత్రి దుప్పట్లలో దూరిన యాత్రీకులు, మరునాడు, తొమ్మిది గంటలవరకూ దుప్పట్లను వదలనే లేదు. యాత్రీ కులు వంటచేసుకొనేందుకు వీలుగా, ఆవేళ లాంచీని ఓ తిప్ప దరిని కట్టేశారు. అక్కడనుండి యాత్రీకులలో కొంతమంది. పుల్లలకోసం గట్టుమీదకు బతులు దేరారు. వాళ్ళలో బాటు జగన్నాథం, భాస్కరంకూడా బయలుదేరారు. వాళ్ళు వెళ్లు తూండగా సరంగు “భాస్కరంగారూ... అట్టే దూరంపోకం డోయ్... ఆ ప్రక్క పులులు తిరుగుతూ వుంటాయి” అన్నాడు. జగన్నాథానికి వెంటనే వాళ్లమ్మ జ్ఞాపకానికి వచ్చింది.

ఆ ఎత్తైనకొండలు, ఆ లోయలూ, వెదురుపొదలూ పెద్ద పెద్ద టేకుచెట్లూ చూస్తూఉంటే ఎవరికైనా ఆనందం కలుగు తుంది. కాని భాస్కరానికిమాత్రం గుండెలు పీచుపీచుమంటు

న్నాయి. ఏమూలనుంచి పులివచ్చి మీదపడుతుందో అనే వాడికి భయంగా ఉంది.

జగన్నాథం ఒకచోట గబాలున ఆగిపోయి, “ఈ కొండ ఎక్కుదాం ఠారా” అంటూ భాస్కరం కళ్లలోకి చూశాడు. అతనికళ్లు అందాలనిధి సన్నిధికి చేరుకొన్నట్లు తళతళా మెరిశాయి. భాస్కరం ఒకసారి “అమ్మ బాబో...కొండే...” అన్నాడు.

భాస్కరానికి ఎలా నచ్చ చెప్పాలో తోచక జగన్నాథం, “వస్తేరా... లేకపోతే మానెయ్, నాకేం; ఈత రాదని ఏడుస్తున్నట్టే ఆ తరువాత ఓ కొండేనా ఎక్కలేకపోయానని ఇహ రోజూ ఏడుస్తావ్” అంటూ ముందుకు గబగబా అడుగులు వేశాడు. పాపం భాస్కరం, జగన్నాథాన్ని అనుసరించక తప్పిందికాదు.

భాస్కరానికి పులుల భయం అధికంగా ఉంది. పాపం ఆతని మనసు మానవుల మధ్య ఉండటానికి తహతహలాడింది. అచ్చటి గాలి, ఒంటరితనంతో విసిగిపోతూ, ఆ చికాకు భరించలేక ఆ కొండలమీద చెట్ల జుట్టు నందుకొని ఒక ఊపు ఊపుతూంది. దానితో ఆ చెట్లు భయంకరంగా ఏడుస్తున్నాయి. అక్కడనుంచి వాళ్ళకు లాంచీ కనిపించడమే లేదు. నదిని ఇసుకతీన్నెలు బలంగా అదిమి నొక్కేస్తూంటే అది సన్నబడిపోయి వంకరిటింకరి గీతలా మారిపోయిందా అని ప్రిస్తోంది. ఆకసంతో ఏవేవో చక్కని పసుపురంగూ, నీలం

రంగు పీటలు జతలు జతలుగా ఎగిరిపోతున్నాయి. ఎన్నో రకాల శబ్దాలు కొన్ని అతీసన్నగా కొన్ని గుబులుగుబులుగా భయంతో మూలుగుతూన్నట్లు వినిపిస్తున్నాయి.

జగన్నాథం ఆ కొండ ఎక్కిపోతున్నాడు. భాస్కరం ఆ కొండ ఎక్కుతూ ఒక్కసారి వెనక్కి తిరిగిచూసి జగన్నాథాన్ని కొంచెం అయిష్టంతో అనుసరించాడు. ఆ కొండ మీదకు పోతూంటే రానురాను త్రోవ పన్నమైపోవడం మొదలు పెట్టింది. ఏవేవో పొదలు వారి చొక్కాలకు తగిలి “ఎక్కడకు వెళ్తున్నావ్... నిలు...” అన్నట్లుగా వారి పడుగడుగునా నిర్బంధిస్తున్నాయి. మధ్యమధ్య భాస్కరం, ఇక పోదాం రారా... నా కాళ్లు లాగేస్తున్నాయి” అంటున్నాడు. “ఇంకెంత... వచ్చేళ్లాం” అంటూ జగన్నాథం ఉషారుగా ముందుకు సాగిపోతున్నాడు. భాస్కరం మరొక సారి వెనక్కి తిరిగి చూశాడు. వాడికి ఆ కొండమధ్య ప్రదేశానికి, తను ఎట్లా వచ్చిందీ అవగాహన కాలేదు. క్రింద చెట్లు... పైన చెట్లు... అంతా అయోమయంగా ఉంది. భాస్కరం గుండెలు పీచుపీచుమన్నాయి. ఒంటరిగా క్రిందకు వెళ్ళిపోవడానికీ భయపడ్డాడు. జగన్నాథంతో మరి ముందుకు దూసుకు పోవడానికీ అశక్తుడై పోయాడు. వాడికి పీకవరకూ దుఃఖము ముంచుకొచ్చింది. కొంత సేపయ్యేసరికి వాడికి జగన్నాథం కనిపించలేదు. గట్టిగా “జగన్నాథం” అంటూ

అరిచాడు. కాని జగన్నాథం దగ్గరనుంచి ఆ కేకకు జవాబు రాలేదు.

జగన్నాథం వై వైకి సాగిపోయాడు.

రానురాను అతనిగుండె బరువెక్కి పోతూన్నట్లుగాడంది. కాళ్ళనుపట్టుకొని క్రిందికెవ్వరో లాగేస్తున్నట్లుగాడంది. నెత్తి మీదకు ఏవేవో పెద్దపెద్ద రాతిబండలు తిరుగబడుతూన్నట్లుగాడంది. ఇంకొంచెం వైకి అధిగమించి, ఒక పెద్ద రాతి బండవైకి ప్రాకాడు. ప్రాకుతూ, ప్రాకుతూ చేయి జారిపోయినట్లయి, నిటారుగాడన్న వెనునిచ్చెన కొననుంచి తను రాలి పోతూన్నట్లు ఒక భయంకరమైన కేకపెట్టాడు. చప్పున ఆ రాతి చపటమీద బల్లిలా, బొమ్మలా అంటుకపోయాడు. అతని తల పూర్తిగా దిమ్మెత్తిపోయింది. కొండమీద నిలిచి చివరిదశలో ఆ కొండవైకి ఎట్లావచ్చింది, చేసిన ప్రయత్నం ఎట్లా ఫలించిందీ అతనికి గుర్తు లేదు. అంతా ఒక కలలాజరిగి పోయింది అనుకున్నాడు. ఆ కొండపైన ఒక్కసారిగా గాలి పీల్చలేకపోయాడు. ఊపిరిత్తులలో అతనికి విపరీతమైన నొప్పి పుట్టింది. కాస్సేపాగి ఆపైనుంచి చుట్టూ కలయజూశాడు. ఒహో! అతని ఆనందం ఊటల కందదు! ప్రపంచం నడికొప్పున నిలచినట్లు. ధృవతారను చేరుకున్నట్లు, అద్భుతాలను సాధించిన ఊణంలోని ఊహామేధావులైన శాస్త్రజ్ఞుల, ఉహితీకమైన ఆనందానుభూతుల కొలమానపు తలమానికమైనట్లు అయిపోయాడు!

ఆ రాత్రివాళ్ళు కేబిన్ లో నిద్రపోవడానికి వీలుకలుగలేదు. త్రోవలో ఎక్కిన ఒక ఆఫీసరు. దాన్ని ఆక్రమించడంవల్ల వాళ్ళు లాంచీ వైభాగాన పడుకోవలసి వచ్చింది. లోపల చోటుచాలక ఇంకా కొంతమంది యాత్రికులుకూడ లాంచీ పైకి వచ్చారు.

లాంచీ ఇంజను ఉన్నగదిలో ఒక పెట్రోమాక్యులైటు వెలుగుతూంది. దానికాంతి నీళ్ళమీద పడుతూ లాంచీతో సాగిపోతూంది. కొండలూ, చెట్లూ అన్నీ ఒక్కటిగా కలిసి పోయి వెన్నెల్లో చలితో మూలుగుతున్నాయి. లాంచీ “ఉహు... ఉహు” అని గజగజ పణకుతూ చలినుండి తప్పించుకోడానికి ప్రయత్నిస్తుంది.

ఇంతలో ఆ లైటుకాంతిని ఏమనుకొందో ఏమో... సుమారు గజమున్నర పొడవున్న చేపఒకటి ఆ దీపంమీదకు ఒక్కదుముకు దుబుకింది. అది లాంచీలో పడగానే శాంబు ప్రేలినంత శబ్దమయింది. అది వెండిలా తళతళ మెరిసి పోతూంది. దానిరెక్కలు, నోరు చూడ, ముచ్చటగా ఉన్నాయి. దానికనులమాయకంగా నల్లని చుక్కల్లా ఉన్నాయి. దాన్ని ఇద్దరు కళాసులు అదిమి చంపబోతుండగా జగన్నాథం, చంపబద్దని బ్రతిమాలబోయాడు. కాని అక్కడే ఉన్న గుమాస్తా మొగంచూడగానే అతనికలా చెప్పడానికి భయమేసింది. అయినా మెల్లగా “దాన్ని నీళ్ళలో వదిలేయండి. ఎంతందంగా ఉంది” అన్నాడు. ఈ మాట వినగానే

గుమస్తా ఫక్కున నవ్వాడు. నవ్వి “పిచ్చివాడిలా ఉన్నావే... దొరికిన చేపను వదిలేస్తే, ఇంకోచేప ఎలా దొరుకుతుంది?” అన్నాడు. అతనికెలా నచ్చజెప్పాలో జగన్నాథానికి తోచలేదు. ఒక జీవిని తను చేతులారా చంపేస్తున్నట్లు పూర్తిగా వికలమైపోయిన మనసుతో, లాంచీపైకి చేరాడు.

లాంచీమీద రెండు రగ్గులు కప్పుకొని, చెవులకు ముళ్లదుచుట్టుకొని పడుకొన్నా చలి గజగజ వణికించేస్తూంది. జగన్నాథానికి గిజగిజ తన్నుకొంటూన్న ఆ చేప జ్ఞాపకానికి వచ్చింది. ఆకసంమీంచి పడుతూన్న వెన్నెల తెల్లగా మంచు కురుస్తూంది. లాంచీ మంచులోతడిసి ముద్దయిపోయి దాన్ని ముట్టుకుంటే జివ్వన లాగుతూంది.

లాంచీ ఆ రాత్రి ఇసుకతిప్పల బారిపడకుండా అత్యంత జాగరూకతతో నడుపబడుతూంది లాంచీలోని ప్రయాణీకులు, గాఢనిద్రలో మునిగిపోయి ఉన్నారు. సరంగు కంఠం నీరసంగా పలుకుతూంది. డ్రైవరు ఓ కునుకుతీస్తున్నాడు. ఇంజనుకురవాడు ఎర్రబారిన కళ్ళతో ఇంజనును కనిపెట్టుకొని, నిద్రను జయించినవాడిలా ఉన్నాడు. భాస్కరం జగన్నాథానికి ఒక ప్రక్క, కాళ్ళు చేతులూ తలా అన్నీ ఒక ఉండలా చుట్టుకొని పడుకున్నాడు. జగన్నాథం కొద్దిగా కదిలాడు. చలితో కాళ్ళు కూడదీసుకున్నాడు.

మిలమిల మెరిసిపోతూన్న ఒక చేప నిద్రలో అతని కళ్ళ ముందు ఎగిరింది. దానికి అతనికీ, చంద్రునికి దానికీ మధ్య

అన్నీ మబ్బులే. అది మబ్బుల్లోంచి ఎంతోవేగంతో ఎగిరి పోతుంది. జగన్నాథం గబాలున “చంద్రుణ్ణి మింగకు, చంద్రుణ్ణి మింగకు” అంటూ గిజగిజ తన్నుకొని ఆ నిద్రలోనే చేయి పైకిచాచి లేవబోయాడు. ఆ లేవడంలో కళ్లు తెరచు కున్నాయి. ఇదేమిటి! నేను మబ్బులమధ్య చంద్రుడికింత చేరువగా ఎలా ఉన్నాను?” అనుకున్నాడు.

అతని కఠినసమీపంలో చంద్రబింబం! ఆ మబ్బుల్ని తడివిచూడబోయాడు. చేతులకు చల్లగా అయింది. తను మెల్లగా ఏదో లిప్తువై నుంచి క్రిందకు దిగిపోతూన్నట్లయి పోయాడు. చలచల్లగా తారలరేడూ, మబ్బుకన్నెలూ దూరమౌతూన్నట్లు గ్రహించాడు. లాంచీ ముందుకు నడుస్తూన్నట్లు చూశాడు.

నక్షత్రమండలంలోని చంద్రునికింత సమీపానికి, ఇంత చుల్కాచేరుకున్న అనుభవాన్ని జన్మజన్మలకూ మరచిపోలే ననుకున్నాడు. అతని మనస్సు ఎక్కడలేని ఆనందంతో ఉర్రూతలూగింది.

దట్టంగా పొగలాగ క్రమ్ముకొన్న మంచు తెరల్లోంచి లాంచీ మరునాడు భద్రదాచలం చేరుకుంది. గబగబా జగన్నాథం స్నానానికని నీటిలోకి దిగాడు. అక్కడి నీటి ఆగడానికి అతను ఆశ్చర్యపోయాడు. అతని కాళ్ళక్రింద ఇసుక బొంగరాలాడుతూ చక్కిలిగింతలు పెట్టింది.

జగన్నాథం, గుడిలో దేవుణ్ణి, రామదాసు ఆ దేవునికి చేయించిన వస్తువుల పనితనాన్నీ తనివిదీగా చూశాడు. భాస్కరంతో కలసి ఆ మరునాడు మరపురాని ఆ దివ్యానుభూతులను నెమరువేస్తూ, ఇంటికి తిరిగి ప్రమాణం సాగించాడు.

5

భుదాచలం వెళ్ళివచ్చిన లగాయితు, జగన్నాథం ఒక విధంగా మారిపోయాడనే చెప్పాలి. అతని కనుషణముగా గోదావరీ, ఆకొండలూ, ఆ పిట్టలూ, ఆ అడవిచెట్లూ ఆ ఇసుక తిన్నెలూ, వెన్నెలలో మిలమిల మెరిసే ఆనీరు, అమావాస్య నాటి అర్ధరాత్రి నీళ్ళలో తళతళలాడే ఆ చుక్కలతీరూ, అదే సమయాన నదిచేయు ఒక విధమైన వన్నని హోరూ— ఇవే... ఇవే... అతని తలపునకొస్తున్నాయి. అతను రోజూ ఏదో తిప్పదరికి ఈడుకొని పోతాడు. భాస్కరంతో కలసి వేసవిలో గూడా రాత్రి వేళల స్నానంచేస్తూ ఉంటాడు. అయితే భాస్కరం మోకాళ్ళలోతు నీళ్ళలోంచి చస్తే ముందుకుపోడు. వాడు ఒడ్డునే నాలుగు మునగులు మునిగి స్నానం అయిపోయిందనిపించుకుంటాడు.

ఆ వేళ బజారులో జనసంచారం హెచ్చుగా ఉంది. చీకటి పడేకొద్దీ కొట్లమీద దీపాలకాంతి సొచ్చుతుంది. చల్లని

గాలి కాస్త హెచ్చుగానే వీస్తోంది. కుటుంబరావుగారు ఏవో బేరాలు చూస్తుఉన్నారు. తలవంచి ఏదో సరుకుతీసి ఎవ్వరికో ఇవ్వబోతుండగా ఆయన కెదురుగా జగన్నాథం నిలబడి ఉన్నాడు. అతనిబట్టలన్నీ తడిసిపోయి ఉన్నాయి. తడిసినవాటిని పిండి తిరిగి ఆరకుండానే తొడిగినట్లున్నాయి. వాడి పేంటు కాళ్ళకు గోదావరి ఒండ్రుమట్టి అంటుకొని ఉంది. వాడి తల తడిసిపోగా ఆదరబాదరగా తుడిచినట్లు అలకల్లోలంగా ఉంది.

ఈ పరిస్థితిలో వాణి చూడగానే ఆయన ఓ పట్టాన ఏమీ మాట్లాడలేకపోయాడు. ఆ తరువాత ఆయన అతికష్టమొంద, “ఏమిటిరా... ఇది ? అన్నాడు.

జగన్నాథం ఏమీ చెప్పలేదు, అతని కళ్ళల్లో మానవా తీతమైన ఒక మధురాతిమధుర మందహాసం వెలిగింది.

“ఏమిటిరా... అలా వెర్రిగా నవ్వుతావు. ఏమిటిది ? అలా నానిపోయావేం...” అంటూ ఆయన జగన్నాథాన్ని తిరిగి ప్రశ్నించాడు.

జగన్నాథం ఏమీ చెప్పలేదు. కాని ఏదో చెప్పబోయి, ఎలా చెప్పాలో తోచక తికమకతాతూన్నట్లు అక్కడ అటూ ఇటూ కదిలాడు. కాంతివేగంతో మధురభావాల దొంతరలు ఏవేవో అతని మొహంలో మెరిశాయి. కాని అతని కంఠ

ధ్వనిమాత్రం తనకున్న నై జగుణాన్ని ఉపసంహరించుకోలేక పోయింది!

చివరికతను ఎలా చెప్పాలో తెలియక కొట్టులోని అద్దం తీసికొని. ఒక దువ్వెనతో తల దువ్వుకొంటూ, పాపటమీద దృష్టినిలిపి “అదికాదు నాన్నా” అన్నాడు.

వాళ్ళనాన్న కడేమిటో అర్థంకాలేదు. “ఏమిటిరా అది...” అంటూ ఆయన వాడివైపు ఆశ్చర్యంగా చూశాడు.

జగన్నాథం, “కాదు నాన్నా... మన భాస్కరంలేదూ... వాడు ఇవ్వాలని జంకా చచ్చిపోను... మేం తిప్పదగ్గరనుండి తిరిగివస్తూ ఉండగా మా నావ తిరగబడి పోయింది. నేను ఈదుకొని వాడిని ఒడ్డుకు లాక్కొచ్చాను.” అన్నాడు.

కుటుంబరావుగారు జగన్నాథం మొగంలో ఏదో వెలుగు తూండడం చూశారు. ఆయన కాస్సేపలాగే మాటా మంటి... లేకుండా ఉండిపోయాడు. అతికష్టమీద, “అయితే మీ అమ్మను కొన్నాళ్ళపాటు ఈ భూమ్మీద బ్రతుకనివ్వవా ఏమిటిరా...” అన్నాడాయన. ఆయన కంఠం అతి దీనంగా కంపించింది. పాపం జగన్నాథం ఏమీ మాట్లాడలేక పోయాడు.

ఈ దెబ్బతో కుటుంబరావుగారు ఇహ కొడుకును జాగ్రత్తగా కాపాడుకోవలసిన అవసరం ఎంతైనా ఉందనే అభిప్రాయంలోకి పూర్తిగా వచ్చేశాడు. ఇంతకుముందల్లా

భాగ్య ఎంత చెప్పుతూఉన్నా త్రోసి పారేశేవాడు. కాని ఇహ ఆవిధంగా ఈవిషయంలో ఉండడంవల్ల ఏదో ఒక ఆపద రాకపోదనే భయం ఆయనలోనూ బలపడటం మొదలు పెట్టింది.

ఒక విధంగా, ఆర్థికంగాకూడ ఆయన పరిస్థితి అంత మెరుగ్గాలేదు. మరొకవిధంగా ఆయనపైకి వృద్ధాప్యం ఒకటి మహాజోరుగా తరుముకుంటూ వస్తుంది. ఈవిషయం ఆయనకు తలపునకొచ్చేసరికి ఆయనగుండె గుభేలునుంది. జగన్నాధాన్ని మినహాయిస్తే ఇక తనకు బ్రతుకనేదేముందో ఆయన ఊహించుకోలేకపోయాడు. అది తలచుకొంటూ ఉంటే ఒళ్లు ఝులుముంటూంది. దీనితో ఆయనకు నీటిగండంలో పుట్టిన కొడుకును, కాస్త నీటికి దూరంగా ఉంచక తప్పదనే భావం వేయివిధాలుగా సరియైనదని తట్టడం మొదలు పెట్టింది. ఇలాంటి భావాలంటే నిజాని కాయన కంత సహించవు. కాని పరిస్థితులుచూస్తూ ఉంటే చేయిదాటి పోయేవిధంగానే కనిపిస్తున్నాయి. కాస్త ఇప్పటినుంచీ కొంచెం కట్టుదిట్టం చేయకపోతే తాను ముందు ముందు చాల ఇక్కట్లులకులోను కావలసి వస్తుందనే విషయం ఆయనకు సుస్పష్టంగా ఉన్నట్లనిపించింది. బి. యస్. సి. ఇంకొక సంవత్సరంలో జగన్నాధానికి పూర్తయిపోతుంది. ఈ వేసవిసెలవుల్లో అతన్నిక్కడ ఉంచితే, అతను గోదావరికి పోకుండాఉంటాడనే నమ్మకం ఆయన కెక్కడా కనబడలేదు.

ఏదో మిషపెట్టి, జగన్నాథాన్ని వాళ్ళ మామయ్య
 గారింటికి ఈ సెలవుల్లో పంపడమే మంచిదని ఆయన ఓ
 నిశ్చయానికొచ్చాడు. కాని ఇంతలోనే ఆయనకు మరొక
 మెరుపులాంటి ఆలోచన తట్టింది. “జగన్నాథానికి పెళ్ళి
 చేస్తే స్త్రీ...” అనుకున్నాడు. కాని ఆయనకిది అంత సమం
 జసంగా కనిపించలేదు. అభివృద్ధిలోనికి రావలసిన వాడికి,
 ఇంత చిన్న వయసులో పెళ్ళిచెయ్యడం— ఏమీ మంచి
 పద్ధతి కాదని ఆ ఆలోచనను ఆయన ఆవలకు నెట్టేశాడు.
 ఏమిటో కాస్త గట్టిగా చెప్పి మందలిస్తే పోయేదానికి ఇన్ని
 ఆలోచన లెండుకూ...” అని కూడ అనుకున్నాడు. కాని
 జగన్నాథాన్ని చిన్నప్పటినుంచీ పెంచిన పద్ధతేవేరు. ఆయన
 అలా, వాడికేమీ చెప్పలేదు. పోనీ మెల్లగా, తాపీగా అన్ని
 విషయాలు వాడికి చెప్పిచూదామన్నా... వాడివన్నీ విని
 నవ్విపోలేస్తాడు. వాడిస్వభావమే అంత! “ఏమైనా ఈ
 సెలవుల్లో వాడక్కడకు పంపడమే మంచిది” అని ఆయన
 చివరకు నిర్ణయించుకున్నాడు.

6

జగన్నాథం కాస్త ఏదిగిన తరువాత వాళ్ళ మామయ్య
 గారి ఊరు ఎప్పుడూ వెళ్ళలేదు. వాళ్ళదసలు ఊబలంక
 దగ్గర ఓ పల్లెటూరు. అయితే వాళ్ళ మామయ్య అక్కడ

ఉన్న భూముల్ని అమ్మేసి, అమలాపురంలో అత్తవారిచ్చిన భూములకు మరికొంత చేర్చి అక్కడే పూర్తిగా కాపురం పెట్టేశాడు. అప్పుడప్పుడు, జగన్నాథాన్ని వాళ్ళ మామయ్య ఆహ్వానించినా, లాంచీప్రయాణం చేయవలసి వస్తుందనే భయంతో వాళ్ళమ్మ ఏదో నెపంపెట్టి అప్పటికా ప్రయాణం ఆపుచేసేసేది. అయితే జగన్నాథంకూడా వాళ్ళ మామయ్యగారి ఊరంటే ఎందుకనో అంత పెద్ద ఆసక్తి కనబరచలేదు. దానికి సగం కారణం వాళ్ళ మామయ్య రాజమండ్రి, కనీసం నెలకొకసారైనా వస్తూనేఉండేవాడు. ఇహ ఉమా, వాళ్ళమ్మా అప్పుడప్పుడు ఇక్కడకు రావడం జరిగేదికూడాను.

జగన్నాథానికి బొబ్బర్లంక వెళ్ళేవరకు ఆఊరు పోవడానికేమంత ఇష్టంలేదు. కాని బొబ్బర్లంక చేరినతరువాత అతనికా అభిప్రాయం మారిపోయింది.

బొబ్బర్లంకలో కాలుపెట్టినది లగాయితు కనిపించే దృశ్యాలు, పులకించే గాలులు, తిలకించే కన్నులు ఒకరికొకరు పోటీపడ్డం మొదలుపెట్టాయి.

ఆ పచ్చని కొబ్బరాకులు, ఈ తెల్లని మబ్బుతునకలు, ఆ నల్లని ఆకసపు నునుపులు అన్నీ అన్నీ ఎంతో ఎంతో ఆప్యాయంగా ఆతన్ని ఆహ్వానించాయి.

వాళ్ళ మామగారి యిల్లు కొబ్బరిచెట్ల నడుమ పచ్చదనాల వెల్లువలా ఉంది. జగన్నాథం గుమ్మంలో, అడుగు

పెట్టగానే ఉప లోనికి గబగబా పారిపోలేదుకాని, తరుము
కొస్తున్న నవ్వుల బారినుంచి తప్పించుకోడానికా అన్నట్లు
మొగం ప్రక్కకు తిప్పకొని లోనికి కాస్త వేగంగానే
వెళ్లిపోయింది. జగన్నాథాన్ని వాళ్ల తయ్య ఎంతో
ప్రేమతో ఆహ్వానించింది.

ఆ ఇల్లెంతో పరిశుభంగా ఎక్కడసామాన్లక్కడ పొంది
కగా అమర్చబడ్డ అందంతో స్వచ్ఛమైన వెలుతురుతో
మనసుకెంతో హాయిగొల్పుతూంది. జగన్నాథం- కనిపించి
కనిపించకుండా మాయమైపోయిన ఉషాసుందరి నడకలు,
ఆ చిట్టిచేతుల బంగరుగాజుల మధురధ్వనులు, ఆ జడలోని
మల్లెమొగ్గల తీయని పిలుపులు మనసులో ఒకసారి మననము
చేసికొన్నాడు.

వాళ్ళ తగారి పిలుపుమీద దొడ్డిలో స్నానానికి బయలు
దేరిన జగన్నాథానికి, ఉప వంటగదిలో కనిపించింది.
కూర్చొని బంగాళాదుంపల చెక్కుతీస్తున్న ఆమె, అతని
రాకతో గబాలున నిలబడకుండా ఉండలేకపోయింది. జగ
న్నాథానికి, “అరెరె... ఇది స్కూలుకాదు, మీయిల్లే”
అనాలనిపించింది. కాని పాపం ఆలా అనలేకపోయాడు, ఆమె
నిలిచిఉన్నవైపు ఇంకోసారి చూడా లనిపించినా అటు మరి
చూడ లేకపోయాడు.

నూతిదగ్గర స్నానంచేస్తూ వంటినిండా అలముకొన్న సిగ్గుల
దొంతర్లను పటాపంచలు చేయడానికా అన్నట్లు గబగబా

బడలు కుద్దుకొన్నాడు. కాని అవి ఎంతకీ అంతంకావడమే జేదు. ఇంతలో “ఇది గోదావరి కాదండోయ్ ... కాస్త తెమలాలి...” అన్న మాటలు అతని చెవికి ఆ స్నానాల సంరంభంలో సన్నగా వినిపించాయి. అని కొబ్బరాకులనుండి జారిపడే సూర్యకిరణాలలా అతీచుకుగ్గా అతన్ని ముట్టడించాయి. “ఎక్కడనుంచి చెప్పా” అంటూ జగన్నాథం చుట్టూ పరికించాడు. ఉష ఎక్కడా కనిపించలేదు. వెంటనే అతను ఏదో గట్టిగా అనేయాలనుకొన్నాడు. కాని ఏమీ అనలేకపోయాడు. అతని కంటిముందు అఖండగోదావరి ప్రవాహమూ, ఆచల్లని ఇసుకతిప్పల సుఖమెత్తని స్వభావమూ, ఆ నవనీతపు నీలి కొండల దృశ్య సమూహమూ అవతరించాయి. ఆ తరువాత ఉషా, ఆ చిన్న నూయి, కనిపించాయి.

“భోజనంచేద్దువుగాని రా బాబూ...” అన్న పిలుపు విన్న జగన్నాథం, “మామయ్య వచ్చిన తరువాత తిటాతీ అత్తయ్యా” అన్నాడు. ఈ జవాబుకు సమాధానంగా లోపలి నుంచి ఉషకల్పించుకొని, “నాన్న అప్పుడే రారు మామయ్యా” అంది. జగన్నాథం ఇహ ఈ అవకాశం పోతే దొరకదేమో అన్నంత ఇదిగా, “మరి నేను ఒంటరిగా తినలేనే... ఈ లోటు ఎవరు భర్తీ చేస్తారు” అన్నాడు. ఉష ఈసారి అతను ఉన్న గదిలోకి వచ్చేసి, “అబద్ధాలుకూడా వచ్చన్నమాట” అంది.

జగన్నాథం ఒక్కసారిగా తబ్బిబ్బిపోయాడు. అయినా

నిలదొక్కుకొని, 'అవి నేర్చుకోడానికేగా నేర్పకొస్తా...' అన్నాడు.

ఈసారి ఉప "అబ్బా!..." అంటూ లోనికి తుర్రున పారిపోయింది.

7

జగన్నాథం మూడురోజులపాటు కోనసీమ అంతా తిరిగి, గోదావరీదేవి సమగ్రస్వరూపాన్ని ఆకళింపు చేసికొన్నాడు. వైనతేయ, వసిష్ఠ, గౌతమీపాయలలో స్నానంచేసాడు. నరసాపురం, గన్నవరం, కోటిపల్లి క్షేత్రాలు తిరిగి చూశాడు. గన్నవరంవద్ద అక్విడక్టు అతని మనసులో ఏవేవో ఊహలను రేకెత్తించింది. వెంటనే అతనికి "రామపాదసాగరం" గుర్తు కొచ్చింది. అంతే!... అతని హృదయాకాశంలో మబ్బులు ఏవో గాఢంగా అల్లుకొన్నాయి.

అమలాపురాన మొదట్లో రెండురోజులకూడ ఉండలే ననుకొన్న జగన్నాథం ఇప్పుడంత పట్టింపుగాలేదు. కాని కాని గోదావరిమాత్రం, అతన్ని ఎక్కడా విడిచిపెట్టడంలేదు. మంచినీళ్ళు త్రాగేప్పుడు, స్నానాలు చేసేప్పుడు, అతనికి గుర్తువచ్చి, ఆ నదీమతల్లి ఏవో పర్వతాలనుంచి చేయిడోపి మెల్లగా, సన్నగా, పిల్లస్తూన్నట్లుగానే ఉంటుంది.

ఓ రోజున చల్లనిగాలి వీస్తూన్న సాయంసమయాన, దొడ్డిలో పచ్చగడ్డిమీద ఓ కొబ్బరి చెట్టుకు చేరబడి కూర్చున్న జగన్నాథం చదువుతూన్న పుస్తకాన్ని మూసి నూతివద్ద నీళ్లుతోడుకుంటూన్న ఉషను, “ఇదిగో ఉషా...” అని పిలిచాడు.

ఉష చేస్తూన్న పవినలాగే విడిచిపెట్టి వెక్కిరింపు తొణికిసలాడే బయ్యారంతో “ఏమండీ!” అంటూ అతని దగ్గరగా వచ్చింది.

జగన్నాథం ఏమీమాట్లాడలేదు. కాని ఆ మెవ్వైపు అలా చూస్తూ చిత్తరువులా ఉండిపోయాడు. ఉష “అరే... తమరి కంఠం మూగవోయిందే?” అంది.

జగన్నాథం తేరుకొని, “సాక్షాత్తు జలదేవత వచ్చి ముందునిలిస్తే కంఠమేమిటి సమస్తమూ మూగవోతుంది” అన్నాడు.

“ఓ... అయితే నీటిలోపుట్టినవాళ్ల కండరూ అలాగే కనిపిస్తారు కాబోలు” అంది ఉష.

జగన్నాథం “అయితే... నీకూ తెలుసన్నమాట!” అన్నాడు.

ఉష ఉల్లాసంగా, “ప్రాణదాతలు! తమరి చిత్త ఆమూలాగ్రంగా వంటబట్టించుకోకపోతే ఎలా...?” అంది.

వెంటనే జగన్నాథం “అదేమిటి...” అన్నాడు.

ఉష “అబ్బే... ఏమీలేదు” అంది.

జగన్నాథం చురుగ్గా “ఏమీలేదంటే ఏదో ఉందనే అర్థం...” అన్నాడు.

ఉష తగ్గిపోకుండా “అది తెలిసినవారు తెలియనట్లు నటిస్తున్నారనే దాని తాత్పర్యం” అంది.

జగన్నాథాని కేమి చెప్పడానికి తోచలేదు. కాని వెంటనే... “ఇదిగో ఉషా... నువ్వు తప్పక పరీక్ష వ్యాసవు తావు” అన్నాడు.

ఉష “నేను డింకీ కొట్టడం తమికి కొంచెం ఇష్టంలా ఉండే...” అంది.

జగన్నాథం నవ్వు కన్నులలోంచి చిమ్మింది. ఆతను “నువ్వు డింకీ అంటే నాకో చేప సంగతి జ్ఞాపకానికి వస్తోంది” అన్నాడు.

ఉష “చేపేమిటి? చేప?” అంది.

జగన్నాథం “అదే... అనగనగా ఓ పెద్ద చేపలే... అది ఓరా తి లాంచీలో వెలుగుతూన్న దీపాన్ని మ్రుంగెయ్యాలని రపీమని ఆ లాంచీలో కెగిరింది. ఆ దెబ్బతో దానికి, నీటికి బుజం తీరిపోయింది” అన్నాడు.

“అరే... పాపం...” అంది ఉష.

“పాపమే మరి...” అన్నాడు జగన్నాథం.

“అంచేత లాంచీలో పుట్టినవాళ్లు కాస్త నీటికి దూరంగా ఉండడం మంచిదేమో...” అంది ఉష కిలకిల నవ్వుతూ.

ఆ మాట జగన్నాథం గుండెలో శూలంలా గ్రుచ్చు కుంది. కాని అతడు తమాయించుకొని, “మంచిదేమరి... కాని నువ్వుంతదూరంగా ఉంటే నేను పడకుండా ఎలా ఉంటాను. కాస్త ఆ చీర చెంగై నా అందితే అది పుచ్చుకొని వెళితేల్తాను” అన్నాడు.

ఉష “మామయ్యగారి తెలివి చాలదూరం వెళ్లిందే...” అంది.

జగన్నాథం కొంచెం ఉడుకుబోతుతనంగా “మా తెలివి కేంలే... కోనసీమ గోదావరీదేవి మెదడుగా... అంచేత మీరే మెదడున్నవాళ్లు...” అన్నాడు.

“అయితే మెదడు లేనివాళ్ళుకూడ ఉంటారేమిటి మామయ్యా” అంటూ ఉష కళ్ళల్లో చిరునవ్వు, సంగీతంలా ఆలాపిస్తూ గమ్మన ఇంటిలోకి పారిపోయింది.

జగన్నాథం ఉష వెనుక పరుగెత్తలేదు. ఆమె అలా వెళ్తుంటే నాజూకైన సెలయేకొకటి సీలమండల్ని తడుపుతూ మధ్యమధ్య అడ్డువచ్చే రాళ్ళల్లోని లోలోపలి హృదయాలను తట్టితేపుతూ కిలకిల సాగిపోతూన్నట్లు ఊహించుకొన్నాడు. ఆమెవలాగే చూస్తూ అతనక్కడే నిలుచుండిపోయాడు.

ఆ రాత్రి అతనికి నిద్రపట్టలేదు. ఉష మాట్లాడిన మాటలు అతని తలలో అలలలుగా కదిలిపోవడం మొదలుపెట్టాయి.

అవి కొద్దిగా బాధకలిగించినా, వాటి నునుమెత్తని తాకిడి అతని మనస్సు నుయ్యలలో ఊపింది. ఆ ఊయల కాస్తే పటికి గోదావరీ కెరటాల తేలి ఆ వైన, తీయగా కదలిపోయే గాలి పాటల్ని అతని చెవిని వేసింది. జగన్నాథం కళ్ళముందు, గోదావరి నిలచి గలగలా ధ్వనుల అలల చేయి ఊపి పిలచింది. గుండెలోతుల్లోని సంగీతపు పాఠల్లోంచి తీయగా గళమెత్తి కేక వేసింది.

ఒక్కసారి జగన్నాథానికి అమలాపురంనుంచి కదిలి రాజమండ్రివెళ్ళి రావాలనిపించింది. “ఇక్కడ నుంచి వెళ్ళిన తరువాత మల్లీ ఎలా తిరిగి వస్తావ్ జగన్నాథం” అని అతని గుండె ప్రశ్నించింది. “ఉష ఎంత బాధపడుతుంది” అని ఏదో చెప్పబోయింది. కాని జగన్నాథం “ఎందుకమ్మా... పాపం బాధ...” అంటూ నవ్వుకున్నాడు. “ఇప్పుడు వెళ్ళడమే మంచిది” అని నిర్ణయించుకున్నాడు.

ఆ మరునాడుదయాన్నే జగన్నాథం వాళ్ళమామయ్యతో “ఇవ్వాలి రాజమండ్రి వెళ్తాను మామయ్యా” అన్నాడు. ఈ మాటవిన్న ఉష ఉలిక్కి పడింది.

“మీ అమ్మమీద దీవేసిందేమిటిరా...” అని వాళ్ళ మామయ్య గట్టిగా నవ్వాడు.

జగన్నాథం కొద్దిగానవ్వి “మా అమ్మమీద కాదుకాని, అక్కడ ఇంకో అమ్మ ఉంది. ఆ అమ్మకు నేనొక్కక్షణం కనిపించకపోతే ఏమీ తోచదు” అన్నాడు.

ఈ మాటలతో వాళ్ళ మామయ్య మొగం ముడతపడింది. మాట తడబడింది. కంఠం కొద్దిగా జీరవోయింది. వాపం ఆయన “ఏమిటిరా నువ్వనేది?” అన్నా డెలాగో.

జగన్నాథం “నా కిక్కడ ఏమీ తోచడంలేదు మామయ్యా” అన్నాడు.

ఈ మాటవిన్న ఉష గేలం ముల్లు గ్రుచ్చుకున్న చేపలా గిజగిజ కొట్టుకుంది.

“జోను! ఈ పల్లెటూళ్ళో ఆ పట్నం దొరలకేమి తోస్తుంది” అంది. కోపం బాధ కలగలుపుకొని వచ్చిన ఆ మాట ఉష కళ్ళలో కన్నీటి చుక్క ల్ని నింపింది.

జగన్నాథం “అది కాదు ఉషా... నాకూ ఇక్కడ ఉండాలనే ఉంది. కాసి రాత్రినుంచీ మన స్నేమిటో ఒకటే పీకుతూంది, ఏమిటో అర్థంకాదు. తాజమండ్రీ ఒక్కసారి వెళ్లాలనిపిస్తుంది” అన్నాడు.

వెంటనే వాళ్ళ మామయ్య “ఏమిటిరా ఆ మాటలు... నీ కేమైనా పిచ్చెక్కిందా...” అన్నాడు.

జగన్నాథం “అది కాదు మామయ్యా...” అంటూ ఏమిటో చెప్పబోతూవుంటే... అతని ఎదుట నిలచిన ఉష, కళ్ళలో నిలచిన నీళ్లు, చెంపలమీదకు జారుతూండగా లోనికి గబగబా వెళ్లిపోయింది.

ఇంతలో వాళ్ల మామయ్య, “మరేం ఫర వాలేదులే... వెళ్తువుగానిలే...” అంటూ అడుగు దిగిపోయాడు.

జగన్నాథం ఏదో చెప్పడానికా అన్నట్లు నోరు విప్పబోయాడు. వెంటనే వాళ్ల మామయ్య ఎర్రగా అతనివైపు చూసి “ఏమిటి నువ్విప్పుడక్కడకు వెళ్లి చేసేది... ఆగోదా వరిలోపడి మా పీకలమీదకు తేడానికేనా... తిన్నగా ఉండు. వెధవ వేషాలెయ్యక” అనేసి ఆయన వీధిలోకి వెళ్ళిపోయాడు.

జగన్నాథానికి చప్పున వాళ్ల నాన్న గుర్తుకొచ్చాడు. “ఇదంతా నాన్నచేసిన పనే... నాన్న చేసిన పనే...” అనుకున్నాడు. “ఇందుకనా... ఎప్పుడూ వెళ్లమనండి, ఇప్పుడు అమ్మకూడా వెళ్లమని చెప్పింది” అనుకున్నాడు. ఒక్కసారిగా తనకి తల కొట్టివేసినట్లయింది. అతని గుండె భగ్గున మండింది. ఇంక ఇక్కడ ఒక్కక్షణంకూడ ఉండకూడదని వెంటనే నిశ్చయించుకున్నాడు. గబగబా లోనికి పోయి బట్టలూ వగైరా సర్దుకోవడం మొదలుపెట్టాడు. వాళ్ల తయ్య అక్కడకువచ్చి “ఇదేమిటి జగన్నాథం! మామయ్య ఏదోఅంటే నువ్వీలా వెళ్లిపోవడం ఏమీ బాగుండలేదు. ఇంతకీ ఆయన ఏమన్నారని? అసలాయన మాట తీరేఅంత. ఇంతకీ నువ్వాయనకు చెప్పకుండా వెళ్లడం ఏమీ బాగులేదు” అంది.

జగన్నాథం ఆమెతో ఏమీ మాట్లాడలేదు. తన పనిలో తాను మునిగిపోయాడు.

ఉష ఆక్కడకు మెల్లగావచ్చి “అయితే ఇక ఉండవాఁ మామయ్యాఁ...” అంది. ఆమె కంఠం వేయి పాశాలతో బంధించేస్తున్నట్లుగా అతనికి తోచింది. కాని అతను లొంగి పోలేడు. “ఇది మరీ బాగుంది. మామయ్య ఏదో అన్నాడని నేను వెళ్లిపోతున్నా నేమిటి? మామూలుగా నేను వెళ్లిపోవాఅనుకున్నాను; వెళ్లిపోతున్నాను... అంతే...” అన్నాడు; లేనిసప్పు మొగంమీదికి అతి కష్టమీద ఈడ్చుకొచ్చి, ఒక మోస్తరుగా నచ్చచెప్పే ధోరణిలో—

ఉష ఎంతో బాధతో “ప్రసాదం రేపు వెళ్లు మామయ్యా” అంది.

జగన్నాథం ‘ ఇవ్వాలికి రేపటికి తేడా ఏమిటి? ’ అన్నాడు.

“ఉంది మామయ్యా, చీకటికి వెలుతురుకి ఉన్నంత తేడా ఉంది... నువ్వీచీకటిలో వెళ్లిపోతాననడం ఏమీ బాగుండలేదు ” అంది.

జగన్నాథం ఉషవైపు నిదానంగా చూశాడు. ఆమె చూపుల్లోంచి ఉబుకుతూన్న ప్రార్థనల్ని త్రోసిపుచ్చడం అతనికి చాలకష్టమనిపించింది. అయినా “కాని, ఉషాఁ... ఈసారికి నన్ను పోనియ్ ” అన్నాడు. ఈ మాటలు కంఠం లోంచి రావడం కష్టమే అయింది.

పాపం ఉష “ఇంత నిర్దయుడ వనుకోలేదు మామయ్యా” అంది. పాప మామే ఇంకా ఏమో చెప్పబోయింది. కాని

ఆమెలోంచి పొంగి పొరుగుకొని వస్తున్న దుఃఖాన్ని అణచుకొనే శక్తి లేక లోనికి గబగబా వెళ్లిపోయింది,

జగన్నాథం సర్దుతూన్న సామానువైపు ఒకసారి చూసి, లోనికి వెళ్లిపోయిన ఉపవైపు మరొకసారి చూసి అలాగే మాటామంతిలేకుండా నిలబడిపోయాడు. కాని ఇంతలో అతని చెవిలో అతని మామయ్య అన్న మాటలు ధ్వనించాయి. “... ఆ గోదావరిలోపడి, మా పీకలమీదకు తేవడానికా... తిన్నగా ఉండు వెధవ వేషాలు వెయ్యక...” అన్న మాటలు ఒక్కసారిగా అతనిపైకి విజృంభించాయి. “వెధవ వేషాలు వెయ్యక” అన్నమాట ఒకసారి నాలుక మీదకు తెచ్చుకున్నాడు. అంతే... “వస్తా న త్తయ్యా...” అంటూ వీధిలోకి వచ్చేశాడు. ఉపకోసం అతని కటూ, ఇటూ వెదకాలనిపించింది. కాని తలను ఏ ప్రక్కకూ త్రిప్పకుండా బయటకు లాక్కొచ్చేశాడు. వాళ్ల త మరొకసారి “జగన్నాథం... నామాట విను” అంది.

కాని అతను, ఎరువు తెచ్చుకున్న నవ్వుతో “మళ్ళీ ఇంకెప్పుడైనా వస్తాలే అత్తయ్యా...” అంటూ సాగిపోయాడు.

8

విశాలమైన మెత్తని హృదయంలా ఉన్న ఆ నదీమ తల్లిని చూడగానే, జగన్నాథం గుండె ఉత్సాహంతో ఉప్పొంగి

పోయింది. ఎక్కడెక్కడో చిక్కుకొనిపోయిన ప్రాణాలన్నీ ఎగిరివచ్చి, అతని లోనికి చేరినట్లయింది. కాని ఉప మాట మాత్రం అతని గుండెల్లో ఒకమూల మల్లలా గ్రుచ్చు కొంటూనే ఉంది.

ఇంటిదగ్గర, ఈసారి జగన్నాథం అనుకొన్నట్లుగానే వాళ్లమ్మ ఒక్కరే కాకుండా కుటుంబరావుగారు కూడ ఆమెతో కలిసి అతన్ని సాధించాడు. తండ్రికికూడ ఈ పిచ్చి ఎలా అంకురించిందో పాపం జగన్నాథం ఊహించలేకపోయాడు. ఒక్క సారి పెదవి విరచి “పిచ్చివాళ్ళు!” అనుకున్నాడు.

ఇక్కడకు వచ్చిన దగ్గరనుంచీ జగన్నాథం మనసు, ఉప ఉన్నచోటికి అనుక్షణమూ ఎగిరిపోతూనే ఉంది.

జగన్నాథం తనను అపార్థం చేసుకోవద్దని ఎంతో బాధతో ఆమెకు నచ్చజెప్పబోతాడు. కాని ఆమె “నేనంటే నీకసలు ఏమాత్రం ఇష్టంలేదు మామయ్యా. అందుకనే వచ్చేశావ్... అంతే కదూ...” అంటుంది. “నవ్వు పిచ్చిదానవు ఉమా” అంటూ జగన్నాథం పాపం... తన పిచ్చిలోకపు నవ్వుకటి నవ్వుతాడు.

ఆమె సూలుఫైనలు ప్యాసయినట్లు వాళ్ళ మామయ్య వ్రాసిన ఉత్తరం ఓ రోజున వచ్చింది. ఉప ఈ సంగతి తనకు వ్రాయనందుకు జగన్నాథాని కెదుకతో కొద్దిగా కోసం

వచ్చింది. కాని ఉష కెప్పుడూ లేని ఆలవాటు ఇప్పుడు కొత్తగా ఎక్కడచూచి వస్తుంది అనుకొన్నాడు. పోనీ తనే ఒక ఉత్తరం వ్రాస్తే... అతని కలా వ్రాయాలనిపించింది. ముక్తసరిగా మూడు మాటలు వ్రాసి ఆమెకు పోస్టు చెయ్యి బోయాడు. కాని తపాలావెట్టె మొగం చూడకముందే అది చిరిగిపోయింది. రోజులు మెల్లగా గడుస్తున్నాయి. వేసవి జోరుగా తన మగతనం చూపిస్తుంది.

ఒక రాత్రి వెన్నెల్లో ఆరుబైట మంచంమీద పడుకొన్న జగన్నాథం, చుక్కలవైపు చంద్రుడివైపు అలా చూస్తూ ఆలోచిస్తున్నాడు.

తెల్లని మల్లెపూ వెన్నెల్ని తమ శిరస్సున ధరించి, అంత కన్నా తెల్లని మబ్బు కన్నెలు, నభోవీధిని నాట్యమాడుతూ, మెలమెల్లగా తరలిపోతున్నాయి. చిన్నారి చుక్కలు, తమ చిరునవ్వులే కన్నులుగా చిట్టమబ్బుల నృత్య భంగిమల్ని ముచ్చటగా వీక్షిస్తున్నాయి.

ఆ మబ్బులకు పైపైన, చందమామకు ముందు, చుక్కలకు చేరువగా, ఉష-నల్లని ముసుగు కప్పుకొని, కడుపు తరుక్కుపోయేట్లు దుఃఖిస్తూ, "ఆనందం పొంగిపోరలిపోతూన్న ఈ విశాలవియత్పథాన దుఃఖిత వదనను నేనేమామయ్యా!" అంది. జగన్నాథం గుండెలో ఎవరో కూలం గ్రుచ్చినట్లయింది. అతని కింక ఆ ప్రదేశంలో, నిద్రపో బుద్ధిపుట్టలేదు. అంతే... మంచంమీద మరి అతను కనిపించలేదు.

అరుగుమీద నిద్రపోతూన్న జగన్నాథం తల్లి, వినన క్రతను అందుకోబోయి అది చేతికి దొరకగపోగా, దానికోసం ఆమె పైకి లేచింది. లేవగానే వెన్నెల్లో ఖాళీగా పడి ఉన్న ఆ మడత మంచంవైపు చూసింది. ఇంకేముంది... ఆమె గుండె ఆగిపోయేంతగా, కళ్లు మంచంమీద అలాగే వదిలేసి, “జగన్నాథం” అంటూ గట్టిగా కేకవేసింది. ఆ కేకతో కుటుంబరావుగారు “ఏమిటేమిటి” అంటూ కంకారుగా లేచారు. క్షణాంతరమే ఆ మడతమంచం ఆయనకూ నివేదించింది.

“అరే! ఎక్కడికిపోయాడు వీడు. సినిమాకు వెళ్లాడేమో” అంటూ తిరిగి పడుకోబోయాడు. కాని, ఆమె జగన్నాథాన్ని కది గంటలకు ఆ మంచంమీద చూసినట్లు చెప్పింది. జగన్నాథం ఎక్కడికి వెళ్లిపోయాడో ఇద్దరికీ అంతుపట్టలేదు. మంచంమీద వెన్నెల్లో చికాగ్గా పడి ఉన్న ఆ దుప్పటి, “నాకూ చెప్పలేదు, మరి ఎక్కడికి వెళ్లిపోయాడో!” అంటూ బద్ధకంగా ఓసారి అటూ ఇటూ కదిలింది.

పక్కంటి మాష్టరుగారు “ఏమి జరిగిందండీ, ఏమిటి... ఎవ్వరికైనా తేలుకుట్టిందా” అంటూ కంకారుగా అడిగాడు. కుటుంబరావుగారు భార్యను కాస్త గట్టిగానే మందలించి, “అబ్బే, ఏమీ లేదండీ మావాడు మంచంమీద లేకపోతే... ఈ పిచ్చిదేమిటో కాస్త భయపడింది” అనేసి ఆయన అక్కడకు వచ్చిన మాష్టరుగారిని ఆ మంచంమీద కూర్చోమన్నాడు.

అసలే సగం సగంగా నిద్రపడుతూందేమో, కాస్త మాట్లాడి అలసిపోతే పూర్తిగా నిద్రపట్టే ఛాన్సు లభిస్తుందేమో అన్న భ్రాంతితో “సినిమాకు వెళ్ళాడేమోనండి” అంటూ కుటుంబరావుగారితో ఆ మాష్టారు మాటల కుప్పక మించాడు.

కుటుంబరావుగారు, “అబ్బే లేదండీ. పదింటికి వాడిక్కడే ఉన్నాడండీ. ఏమిటో వీణ్ణి పట్టుకోవడం మా తరం కాకుండా ఉంది వెధవ, అక్కడికే వెళ్లి ఉంటాడు. ఈ అలవాటు నుంచి ఎలా తప్పించాలో నా కేమీ తోచడం లేదు.” అన్నా డాయన.

ఆ మాష్టారుగారు, “అరే, ఈ అర్థరాత్రి అక్కడికే వెళ్లాడంటారా. ఎంత గుండెనిబ్బరం! ఏమిటో, వాడికి ఈ, ఈతల మమకారం! అర్థరాత్రి ఇదేం బుద్ధి! కాని మీ వాడు చాలా మంచివాడిండీ. చందమామలాంటి వాడు. చంద్రుడికైతే మచ్చ ఉందికాని అతని లోంచి వెలువడే ఆ వెన్నెల కేం మచ్చ ఉండండీ. ఏమిటో చదువులో వెనకబడి ఉన్నాడా అంటే, మొదటి మార్కు అన్నీ వాడివేగా! వాడిలో ఏదో, మహత్తరమైన శక్తి పనిచేస్తున్నదండీ” అంటూ ఆయన ఆగిపోయాడు.

కుటుంబరావుగారు ఆయనవైపు అలాగే చూస్తూ, “ఏమిటో మీకు చాలాదూరం చెప్పేశారు. మాకు వాడే కదండి దిక్కు. రోజులు చూస్తే ఏమీ బాగులేవు. ఏరోజున

ఏమొస్తుందో చెప్పలేం. మేం వాణ్ణి కాస్త జాగ్రత్తగా కాపాడుకోకపోతే ఇంక మాకు ఆధార మేముందండీ” అంటూ దుఃఖాన్ని అతికష్టమీద ఆపుకొన్నాడు.

ఆ మాష్టరుగారు, “అవును మరి. మీరు చెప్పింది నిజమే! మనలాంటి పేదవాళ్ళకు ఈ పిల్లలేగా మరి ఇన్నూరెన్ను పోలసీలు? కాని మీ వాణ్ణిగురించి భయపడ నక్కర్లేదండీ. కాంతమ్మగారూ మీరు హాయిగా నిద్రపోండి. తెల్లవారే ప్పటికి మీవాడు మీ ఇంటిదగ్గర ఉంటాడు. ఏమిటో మీ వాణ్ణి చూస్తూ ఉంటే ఈలోకంలో తప్పబుట్టినవాడిలా కన్పిస్తాడు. మీరేం దిగులు పడకండి. మీ కంతగా వాడు కష్టం కలిగిస్తున్నాడంటే పోనీ వాణ్ణి షూ కిచ్చేయండి. మేం వెంచు కుంటాం” అన్నాడు నవ్వుతూ.

ఈ మాటతో కుటుంబరావుగారు చిన్న నవ్వు నవ్వి, “ఈ మాట మీరు ఇంకేకుపూర్వం అనిఉంటే మా కందు కేమీ అభ్యంతరం లేకపోయేది. కాని ఇంకెన్నాళ్ళులెండి... మీకూ...”

ఆ మాష్టరుగారుకూడా అలాగేనవ్వి “అయితే ఈ సంగతి మీదాకా వచ్చిందండీ... ఏమిటో ముసలికాలంలో పిల్లలు! వాళ్ళు పెద్దవాళ్ళయ్యేప్పటికి మనముంటామో ఊడుతామో” అంటూ ఆయన ఎంతో బాధపడ్డాడు. మెల్లగా కుటుంబరావు గారు, ‘ఏమిటో పిల్లలు! ఉంటే ఒకబాధ. ఉండకపోతే

ఒక బాధ. అంతా మూన్నాళ్ళ ముచ్చట!' అన్నారు దిగాలుగా.

ఆ మాష్టరుగారు "అంతేనండి, అంతే. మూన్నాళ్ళ ముచ్చటే!" అని నిట్టూరుస్తూ అక్కడే జగన్నాథం ఖాళీ చేసిన మంచంమీద పడుకొన్నాడు. జగన్నాథం ఆ వెన్నెల్లో ఈదుకుంటూ తిప్పదగ్గరకు వెళ్లిపోయాడు. వెన్నెల పాన్నులా ఉన్న ఆ తిప్ప సమస్తాన్నీ మరపింపజేస్తూంది. ఒక జలకణం గుండెలోతుల్లోంచి చంద్రకిరణం ఒకటి ఘక్కున నవ్వింది. జగన్నాథానికి, ఉష తన ప్రక్కన ఉంటే ఎంతో బాగుండునని పించింది. ఆమెతో కలిసి అతనికి మద్రాసులో చదవాలని పించింది. బి. యస్. సి. అయిపోగానే తప్పక తిరిగి ఇంజనీరింగు కోర్సు చదవాలని, ఇంజనీరుగా ఎంతో అభివృద్ధిలోనికి రావాలని అతను కోరుకొన్నాడు. అప్పుడే అతని కళ్ల ముందు అఖండగోదావరి రూపముదాల్చి నిలచిపోయింది. ఆమె తన ఎడమకోసి కోరికగా అలల పెదవివిప్పి అతని మదికేమేమో చెప్పింది. ఆ తల్లి బాధ జగన్నాథానికవగాహన అయింది. అతను ఏమేమో ఆలోచించాడు. ఏదేదో చెయ్యాలనుకొన్నాడు. అతనా ఊహలలోబడి ఎంతదూరమో వెళ్ళిపోయాడు.

ఆ ఊహల్లో కార్తీకమాసపు తెల్లవారుఝాను వెన్నెలలో ఆ చలిలో ఎందరో స్త్రీలు భక్తితో వెలిగించివదిలిన అరటిదొప్పలలో దీపాలు హంసల్లా మందగమనంతో గోదా

వరినిండా వెలుగుల్ని వెదజల్లుతూ ప్రవాహం వెంబడి వెళ్ళిపోతున్నాయి. ఆకసంలోని చుక్కలన్నీ భువికిదిగి ఆదొప్పల్లో దీపాలుగా మారిపోయాయి. ఆ దీపాలను జగన్నాథం ఒక్కటొక్కటిగా తీసుకొని నీటి అట్టడుగునుంచి, ఇంకా ఇంకా లోతుకు త్రవ్విన పునాదుల్లోంచి పేర్చుకొని నది ఎంత వెడల్పున్నదో అంత వెడల్పున ఆవైన హిమాలయాల ఎత్తున దేదీప్యమైన దీపాల ఆనకట్టను నిర్మించాడు. ఓహో ఏమిదీపాలవి! నీట తడిసి ఆరిపోవు! గాలితగిలి అంతమైపోవు! అబ్బబ్బ! ఎంత కాంతి! ఎంత కాంతి! మానవాళికి సుఖశాంతుల నిచ్చే ఆ కాంతి నిజముగా నిత్యసంక్రాంతి!

జగన్నాథం ఆ వెలుతురు బాటమీద, ఉప్పొంగిపోతూన్న ఉత్సాహంతో పరుగులు పెట్టాడు. అతని వెనుకనుంచి ఉష 'మామయ్యా' అంటూ పిలిచింది. అంతే... జగన్నాథం వెనక్కి తిరిగితిరగకముందే ఆ కల కరిగిపోయింది.

ఒక వారంరోజులు తిరగకముందే ఉషదగ్గర నుంచి జగన్నాథానికి ఓ జాబు వచ్చింది. "అర్ధరాత్రి స్నానాలు నాయందు దయఉంచి, ఇక మానివేయవాలి మామయ్యా" అన్న ముక్క ఒక్కటే అందులోని సారాంశం.

జగన్నాథం, తండ్రిచేసిన పనికి చాల బాధపడ్డాడు. ఈ విషయమై ఆమెకు ఉత్తరం వ్రాయడాని కాతనికి మనస్కరించలేదు. అసలు వీళ్ళందరికీ ఇంతభయమెందుకో అతనికి బోధపడలేదు. 'నట్టి పిరికివాళ్లు! భయపెట్టడానికి, భయపడబోనికి తప్ప ఎందుకూ పనికిరారు' అనుకొన్నాడు.

1953 ఆగస్టు 12 న అమలాపురం నుంచి, కుటుంబ రావుగారికి ఓ జాబు వచ్చింది. ఆ ఉత్తరాన్ని ఆయనో విధంగా చివరవరకూ చదవలేకపోయాడు.

“ఈ ఉత్తరం చూసినవెంటనే తెలిగ్రాముగా భావించి, మన జగన్నాధాన్ని ఇక్కడకు పంపవలసిందిగా కోరుతున్నాను. ఉష ఒంట్లో ఒక వారం రోజులనుంచీ ఏమీ బాగుండడంలేదు. జగన్నాధం ఇక్కడనుంచి వెళ్ళినతరువాత అది నవ్వుతూ తిరగడం నేను చూడలేదు. కాలేజీలో చేరిన తరువాత ఇలా మందకొడిగా ఉండడమొన్నాను. కాని ఆ తరువాత కూడ అది అలాగే ఉంది. వాళ్ళమ్మతో ఓ రోజున, “చూశావా అమ్మా... మావయ్య ఉత్తరం వ్రాస్తే జవాబుకూడా వ్రాశాడు కాదు” అందట. అప్పటి నుంచీ దాని దిగులు మరింత హెచ్చయిందని వాళ్ళమ్మ అంటూంది. ఈ వారం రోజులనుంచీ అది మూసినకన్ను తెరవడమేలేదు. ఒళ్లు చింతనిప్పల్లా పేలిపోతూంది. రాత్రి మావయ్యా, మావమ్మా నా మాట పినవూ... ఇక్కడ ఉండు మావయ్యా’ అని కలవరించింది. డాక్టరుగారు వెంటనే జగన్నాధాన్ని రప్పించమన్నారు. మాకేమిటో ఇదంతా చూస్తూ ఉంటే చాల భయంగా ఉంది. వెంటనే జగన్నాధాన్ని ఇక్కడకు పంపిస్తారుకదా...’

ఉత్తరం పూర్తయ్యేప్పటికీ కుటుంబరావుగారి కాళ్ళల్లో వణకు పుట్టింది. అప్పటికే గోదావరిలో లాంచీలు తిరగడం మానేశాయి. గోదావరి మహాభయంకరంగా ఉంది. ఆ మరునాటికి, నీరు కొంచెమైనా తగ్గుతుందేమోనని ఆరోజున ఆ విషయం. ఆయన కొడుకుతో చెప్పడం మానివేశాడు. కాని ఆమరునాడు నీరింకా ఉద్భ్రతంగానే ఉంది. “ఈ ఒక్క రోజుకూ ఆగి, రేపెల్లాగో ఓలాగ జగన్నాధాన్ని అక్కడికి పంపించాలి” అనుకున్నాడు. “అయినా జ్వరమేగా... ఈ పాటికి తగ్గిపోకుండా ఉంటే, పెల్లిగామే ఇచ్చి ఉండేవారు; అంతే. తప్పకుండా తగ్గిపోయిఉంటుంది అనుకున్నాడు. కాని ఆమరునాడు 14వ తారీఖున పెల్లిగామే వచ్చింది. దాన్ని జగన్నాధం చదివి తండ్రికి వినిపించాడు. పాపం కుటుంబరావు గారి మొహం పూర్తిగా కళా విహీనమైపోయింది. ఆయన ఆ ఉత్తరం సంగతి, కొడుకుకు చెప్పకుండా, “రేపువెళ్ళువు గానిలేరా... ఇవ్వాలి గోదావరి ఏమీబాగులేదు. అయినా నువ్విప్పుడు వెళ్ళామనుకున్నా...” అని ఆయన ఇంకా ఆ వాక్యం పూర్తి చెయ్యకముందే... జగన్నాధం “నేనిందాక ఆ ఉత్తరం చదివాను నాన్నా...” అని, తల ఎత్తకుండా మూర్తీభవించిన శోకమూర్తిలా, మెల్లగా కదిలిపోయాడు. కుటుంబరావుగారి మొగం పూర్తిగా పాలిపోయింది.

ఆ రాత్రి జగన్నాధం ఎక్కడ ఉండుంటూ వెళ్ళిపో తాడో అని కుటుంబరావుగారు కాంతమ్మగారూ నిద్రపో

గెత్తండి". అంటూ నిద్రలోమునిగి కలలుగంటూన్న కుటుంబ రావుగార్ని ఆవిడ వీడ్పులతో లేపింది.

"ఆ... ఏమయ్యాడు? ఏడీవాడు... నాకు చాలాచెడ్డ కలొచ్చింది..." అంటూ ఆయన వీధిలోకి పరుగెత్తాడు.

కాంతమ్మగారు గుండెలు బాదుకుంటూ పెద్దగా ఏడ్వడం మొదలుపెట్టింది. కుటుంబరావుగారు మతిపోయినవాడిలా వీధినిబడి ఆ అర్ధరాత్రి గోదావరి దిక్కుగా పరుగెత్తాడు.

కాంతమ్మగార్ని ఓదార్చడానికి ఇరుగుపొరుగు స్త్రీలు కొంతమంది ఆమెచుట్టూ షూగారు. కొంతమంది ఆ వీధి లోని పెద్దమనుషులు కుటుంబరావుగార్ని అనుసరించారు.

కుటుంబరావుగారి గుండెల్లోంచి, ఉన్వేతు గా పాతాళాన్ని చీల్చుకొని పైకుబీకే బలంవలె దుఃఖం పొంగుకొచ్చింది. ఆ పొంగు నణచుకోడానికి ఆయన తనకున్న శక్తి నంతా ఉపయోగించాడు. అతి కష్టంమీద తన కంటిపాపల నెనుక దానికి ఆత్మాభిమానం మూత బీగించాడు !

ఆయనను అనుసరించిన వారిలో ఒక్కరికీ మాట పెగిలి రాలేకు. కాని వారు 'ఇదేం పని' 'ఇదేం పని' అని ఎవరికి వారు అనుకున్నారు.

"మంచివాడేనండి... అసలు ఎందుకిలా చేశాడంటారు..." అని ఒకరు "ఇంట్లో పోట్లాట ఏమైనా వచ్చిందా" అని మరొకరు "అబ్బే! ఆ అబ్బాయికి గోదావరంపే తగని

ఇష్టం” అని వేరొకరు “పెంచి పెద్దచేసిందే కాకుండా ఇలా గుండెల్లో నిప్పుబుపోసి ఎందు కేడిపిస్తూఉంటాకో ఏమిటో ఈపిల్లలు...” అని మరొకాయన ఏమిటేమిటో అనుకున్నారు.

ఇంతలో మాష్టారు అందుకొని, “జగన్నాథానికి ఏమీ ఫరవాలేదండీ. వాడు తనకు చేతగాని పని ఏమీ చెయ్యడు. కుటుంబరావుగారూ... మీ రేమీ బెంగపెట్టుకోకండి...” అన్నాడు.

కుటుంబరావుగారు ఏమీ మాట్లాడలేదు. అప్పుడాయన మనస్సు పూర్తిగా భగవంతునిమీదకు మళ్ళి పోయింది. “ఓయి ప్రభూ... నా కొడుకును రక్షించు... వాడిని రక్షించు ప్రభూ...” అని దీనంగా అకసంవైపు చూశాడు.

ఇంతలో “ఎక్కడికి నాన్నా... మీరంతా ఎక్కడికి వెళ్తున్నారు?” అన్న జగన్నాథం కంఠం ఒక్కసారిగా వారికి వినిపించింది. ఆ వీధికి, రెండు వీధుల అవతల పెద్ద తూముమీద కూర్చొని ఏమిటో ఆలోచించుకుంటూన్న జగన్నాథం వాళ్ళను చూసి విస్తుపోయాడు.

కుటుంబరావుగారు తన ఆనందాన్ని ఆ సమయంలో పాపం ఏవిధంగాను, వ్యక్తపరచడానికి వీల్లేని పరిస్థితి వచ్చింది. ఇంతమందిని ఈ నడిరేయి బాధపెట్టిన కొడుకును తిట్టాలో—తన ప్రాణంలోని ప్రాణం డేమంగా లభించినందులకు సంతోషించాలో— ఆయనకు తోచలేదు.

మాష్టరుగారు “బలేవాడివే... నువ్విక్కడ ఉన్నావా జగన్నాథం... రా... రా... ఇంటికి పోదాం” అంటూ జగన్నాథాన్ని ఇంటికి నడిపించాడు.

అంతమందిలో—పాపం జగన్నాథం తల వదో భరించలేని అవమానంతో భూమిలోకి దించుకపోయింది. ఇంటికి వెళ్లేప్పటికి ఆ తల్లి రోదనలు, అక్కడ గుమిగూడిన స్త్రీల ఓదార్పు మాటలు విన్న జగన్నాథం నిలువునా చచ్చిపోయాడు. అతనిమీదనుంచి, లక్షలకొద్దీ జనం— కాళ్ళతో త్రొక్కుకుంటూ వెళ్ళిపోయినట్లయింది.

మరునాడు 15-8-53 న నది మరీ ఉధృతంగా ఉంది. ఆవేళ తెల్లవారుఝామున ధవళేశ్వరంవద్ద గండి పడింది.

ఆవేళ గట్టుమీద జనం కిటకిట లాడిపోతున్నారు. జన్మలో తిరిగి ఇంతనీరు చూడగలమో లేమో అని వారు తమకళ్ళతో ఆ దృశ్యాన్ని అనేకరకాల కోణాల్లో ఘోటోలు తీసుకొని జ్ఞాపకాల ఆల్బం లో భద్రం చేసికొంటున్నారు. వారి కిలకిలలు, పకపకలు మిన్నుముట్టుతున్నాయి.

బంగారునగల షోరూములా ఉన్న ఒక రోడ్డు రోలరుతల్లి, తన బట్టలమీద మిగిలిన నాల్గు పరకల జుత్తుముడిలోని పసిడి నాగును ఓసారి తడివి చూసుకుంది. ‘అమ్మయ్యో’ అని ఒక పొలికేక పెట్టింది. ఎవరో “పాము... పాము” అన్నారు. ఇంతలో ఇంకొక రెవ్వరో. “పాపం పాపం... అన్నారు.

“ఛీ... వెధవ... అక్కచెల్లెళ్లులేరూ...” అంది ఓ పిల్ల. నదిలో కొట్టుకొనిపోతూన్న మహావృక్షపు వ్రేళ్ళలాడన్న ఓ చింపిరితల ముసలిది “తల్లీ... మా పాపాలు కడిగి వేయమ్మా” అంది. నది. “అంతపనీ జరిగేట్లుగానేఉంది” అంది. ఆ భాష ఎవ్వరికీ అర్థంకాతేదు. అసలాఘోష వినే దెవ్వరు? వినడానికి ఓపికేదీ...

చిల్లి కాని కలవాటుపడ్డ పసిపిల్లకు రూపాయిస్తే విసిరేసి నట్లు, గలగలా పారుతూన్న ఆ బంగారు జలకణాల నదీమ తల్లిని ఈ మానవులు సముద్రంలోకి తరిమేస్తున్నారు. అలా చేసి ఎంత గట్టిగా నవ్వుకుంటున్నారు!

నది, అంతకంతకూ పొంగిపోతోంది. ఆయమకెక్కడా ఊపిరి సలపడంలేదు. ఆమె, తనను తను ఇక ఏమాత్రం సంభాళించుకొనే స్థితిలోలేదు. “పొండి... పొండి... నాకు దూరంగా తొలగిపొండి... మీ ప్రాణాలు వేగంగా కాపాడుకోండి...” అని ఆమె ఎంతో ఎర్రగా హెచ్చరించింది. ‘నామాటవినండి... ఊ... పారిపోండి’ అని నురుగులు గ్రక్కుతూ ఆయాసపడింది కాని ఎవరు వినారు? ఆ తల్లి చెప్పినమాట ఎవరు చెవిని బెట్టారు?

గోదావరి తల్లి పుట్టి ఎరుగదీ బాధ! ఆమె కొక్కటే తపన! ఎట్లా ఈ పసిపాపలకు తన పరిస్థితి చెప్పాలి... అనే! ఆమె గట్టిగా ఒకసారి “భోరున” ఎలుగెత్తింది “ఇకపొండ్రా పొండి... ఈ ఇరుకు గుమ్మాలకు నేనుఒదిగి ఉండలేను

ఊ... త్వరగా పొండి... మీ కొంపలు కూలిపోతాయి.
 మీ పొలాలు ఇసుకతో పూడుకపోతాయి... మీ ఇళ్లు నేల
 మట్టమై పోతాయి... మీ ఆస్తులు మరికనిపించవు... త్వరగా
 పారిపోండి... అబ్బబ్బ! నేనావుకోలేను... నేనాపలేను
 ఈ గుండె బరువు! ఎక్కడిదీ నీరు... పసివాని తలవైన కళ్లు
 మూసుకపోయి పోసేస్తున్నట్లు, ఏమిటి నా నెత్తిమీద ఈ
 కుంభవృష్టి! నా చిట్టి తల్లి శబరి పర్వతాలెత్తున నీటిని మోసు
 కొస్తుంది! అయ్యో నాకిన్నెర తలకు మించిన బరువుతో
 తలక్రిందులై పోతుంది! ఈ గిరులు కరిగి పోతున్నాయి!

ఈ రహదారులు మూసుక పోతున్నాయి... అబ్బబ్బ!
 ఎన్ని సెలయేళ్లు! ఎన్ని సెలయేళ్ళు! నేను ఉక్కిరి బిక్కిరి
 అయిపోతున్నాను... నా పై నుంచి, ప్రక్కలనుంచి అంతా
 నీరే! నేనాగలేను నన్ను నేనావుకోలేను... నేను పరుగెత్తే
 ఎర్రసముద్రాన్ని... నాకడ్డు నిలవకండి... ఊ... పారి
 పోండి... అబ్బబ్బ! ఎక్కడినుంచి వచ్చారమ్మా ఓ
 మబ్బులు! కావాలంటే కనిపించరు... అక్కర్లేదంటే
 అంతటా మీరే! ఈ నా శిరోభాగానికి ఎక్కడనుంచమ్మా
 వచ్చి పడుతున్నారు? ఏ రైలుబండిమీద బతులు దేరారు?
 మీరాగవలసిన చోటెక్కడ...? అయ్యో! ఈ మేఘాల
 మెయిలుబండి నా నెత్తిమీదే పట్టాలు తప్పిపోయిందా...
 అయ్యో!

గోదావరిగట్టున నడుస్తూన్న జగన్నాథం భుజంమీద చల్లగా ఓ చేయిపడింది. “ఇంక ఇంటికి పోదాంరా... జగన్నాథం...” అంటూ అతిదీనంగా ఓ కంఠం వినిపించింది. జగన్నాథం వెనుదిరిగి చూసేసరికి ఇంకెవ్వరు...

“నువ్వూ... నానూ...” అన్నాడు జగన్నాథం. కుటుంబరావుగారి కనులవెంట నీళ్ళు జలజల రాలాయి.

ఆ రాత్రి ఎవ్వరికీ నిద్రలేదు. వీధుల్లో హెచ్చరికలు వినిపిస్తునే ఉన్నాయి. ‘వాటిని ఈసడించేవాళ్ళు ఈసడిస్తునే ఉన్నారు. కొంతమంది ఇళ్ళు ఖాళీచేస్తునే ఉన్నారు.’

ఆకసంలో చుక్కలు ఏ అడ్డూలేకుండా వెలుగుతున్నాయి. ఆరురోజుల చంద్రుడు రాబోయే ఉపద్రవం తెలిసినవాడు అమిత దుఃఖంతో ఆకసపు అంచుకు దిగజారిపోతున్నాడు.

ఆ రోజున మాప్పరుగారికి పూర్తిగా మతిపోయిందనే చెప్పాలి. ఒకప్రక్క ఇళ్ళు ఖాళీచేసి పారిపోండని హెచ్చరికలు వింటున్నాడు. మరొకప్రక్క, ఎప్పుడూలేదు, నీరు ఇక్కడ కెందుకువస్తుందని తన గుండెకు ధైర్యం చెప్పుకుంటున్నాడు. కాని వీటి అన్నిటికన్నా బాధగా పరిణమించినది ఆయన భార్య. ఆవేళ పురిటినొప్పులు పడుతూంది. అది తలచుకుంటూ ఉంటేనే ఆయనకు మూర్ఛపర్యంతమూ అవుతూంది.

వారి ఇంటిదగ్గర చేరిన ఇరుగుపొరుగు అమ్మలక్కలు,

మంత్రసానిని తీసుక రావడంకన్నా, హాస్పిటల్ కు తీసుకుపోవడమే మంచిదని ఆయనకు సలహా ఇచ్చారు.

అరుగుమీద కూర్చొని, ఆకసంలోని ప్రతిచుక్కలోనూ ఉపను వీక్షిస్తూ, “తుమించు ఉమా... ఈ ఒక్కరోజు ఆలస్యానికి తుమించు... వచ్చిన నింద ఎలాగూ వచ్చింది... ఇంక ఈ రాత్రి ఇక్కడ ఏవిధంగానూ ఉండను ఉమా”... అనుకొంటూ తనలోకంలో నిమగ్నుడై పోయిన జగన్నాథాన్ని — ఆ మాష్టరుగారు పిలిచి, “జగన్నాథం... వేగంపోయి ఓ రిక్నా తెచ్చిపెట్టు బాబూ” అన్నాడు. జగన్నాథం మొదట ఆ మాష్టరుగారి కళ్ళలోకి వెళ్ళిగాచూసి, ఆ తరువాత “అలాగేనండీ...” అంటూ ఏదో తప్పు చేసిన వాడిలా వీధిలోకి పరుగెట్టాడు. ఇంతలో ఓ ఆవిడ “ఏం మాష్టరువయ్యా... రిక్నా తెమ్మన్నావట! బలేవాడివి... పోయి బంటెద్దు బండిని లాక్కురా...” అంది. పాపం మాష్టరు ఆ బండికోసం, ఇంటి వెనుక భాగంవైపు గబగబా బయలుదేరాడు.

అంతే... తుమ్మలాం... ఆర్యాపురం... సీతమ్మపేట, ఒక్కసారి పేపరుమిల్లువద్ద పడ్డ గండితో గొల్లుమంది! ప్రతివాని గుండె ఝల్లుమంది! ఎక్కడికి పోవాలి? ఎలా పోవాలి? ఈ ఇల్లూ పాకిలీ వదిలి ఎలా పారిపోవాలి! అసలు పారిపోడానికి మార్గం ఏది? గాలిలో పరుగెత్తు తూన్నవాడు ఇంత

లోనే నీళ్ళల్లో ఉంటున్నాడు. హెచ్చరికలు చేస్తున్నవారి దయవల్ల దూరంగా ఉన్నవారు ప్రమాదాన్ని తప్పించుకోగలుగుతున్నారు. మిగిలినవారు ఎవరికివారే యమునాతీరే అయిపోతున్నారు. ఎవరిప్రాణాల్నివారు కాపాడుకోడానికి ఇల్లేమిటి, విద్యుత్ సంభ్రమేమిటి ఏదిబడితే అదే ఎక్కిపోతున్నారు. అందరిదీ ఒకేబాధ! ఈ ప్రాణాల్ని ఎలా కాపాడుకోవాలి? ఎలా... అనే బాధ. ఈ అసువుల్ని రక్షించడానికి ఈ శరీరం దౌడుతీస్తుందో... లేక ఆ ప్రాణాలు, తమను తామే కాపాడుకోటానికి ఈ శరీరాలను గుర్రాల్లా పరుగులెత్తిస్తున్నాయో! ఏమో... మనిషికి ఉన్న ధనముల్లా ఒక ప్రాణమే! ఆధనాన్ని చనిపోయేవరకు పదిలంచేసుకోడానికి అబ్బ! అతను ఎంత తాపత్రయ పడతాడు!

రిక్నాకోసం వెళ్ళిన జగన్నాధంకోసం అతని తల్లి తల్లడిల్లిపోయింది. కుటుంబరావుగారితో ఆమె. "ఎలాగండీ... వాడింకా రాలేదు..." అంది. ఆయన వెంటనే "వాడికోసం మనం చూడక్కలేదు. వాడు మనకు ఎదురౌతాడు. త్వరగా బతులుదేరు. ఊ... ఆలస్యం చేయకు" అని ఆయన ఆమెను తొందర చేశాడు. కాని ఆమె "మాష్టరుగారి భార్య నిండు చూలాలు... ఆమెదగ్గర ఎవ్వరూలేరే... ఎలా" అంది. దాని కాయన "ఆమెకేం ఫరవాలేకు. ఈ పాటికి ఆ మాష్టరు బండి తీసుకొస్తూనే ఉంటాడు. నీరు ఇంకా ఇక్కడకు రాలేదుగా... ఆమెను ఆయన క్షేమంగానే తీసుకరాగలడు.

ఊ... ఇంక నువ్వు త్వరగా బయలుదేరాలి..." అన్నాడు. పాపం కాంతమ్మగారు "ఎలాగంటి... ఈ ఇల్లా, ఈసామానూ..." అని ఒక్కసారి బావురుముంది. ఆయన "నీ కేమైనా మతిపోయిందా ఏం? పోతేపోయాయి త్వరగా పద... ఊ" అంటూ ఆయన ఆమెను వీధిలోనికి నడిపిస్తూ బయలుదేరాడు.

కొంతదూరం వెళ్ళిన తరువాత రిక్తామీద గబగబా వెళ్ళి పోతూన్న జగన్నాథం కుటుంబరావుగారికి కనిపించాడు. ఆయన కొద్దిగా తలవత్తి చూడకపోతే దాటిపోయేవాడే... "ఒరే జగన్నాథం ఆగు... ఆగు..." అంటూ ఆయన అతన్ని ఆపుచేశారు.

జగన్నాథం రిక్తాడిగి "మాష్టరుగారు ఏరి నాన్నా... ఆవిణ్ణి ఎలా తీసుకొస్తున్నారు..." అన్నాడు. ఆత్రుతతో. కుటుంబరావుగారు "మాష్టరుగారు ఒంటెద్దు బండికోసం వెళ్లారు. ఆ బండిమీద ఆవిణ్ణి తీసుకొస్తాడు. మనం పోదాం పద..." అన్నాడు. "అదేమిటి నాన్నా... అటునుంచి ఇక బండి ఎలావస్తుంది? ఆవిణ్ణి వదిలేసి ఎలావచ్చారు నాన్నా!... పదండి నాన్నా... ఆవిణ్ణి నేనెలాగో ఓలాగ తీసుకొచ్చేస్తాను. ఇక ఈ రిక్తాకూడ ఈసీళ్ళలో నడవలేదు. ఇంక ఆలస్యం చెయ్యగూడదు" అంటూన్న జగన్నాథం మాటలు, కుటుంబ రావుగారి తలమీద పిడుగులా పడ్డాయి. ఆయన నిజం చెప్పడం ఎంత పొరపాటైంది అనుకొన్నాడు. ఇలాంటి సమ

యంలో మెత్తగా చెప్పడంవల్ల ఫలితం ఉండవనుకొన్నాడో ఏమో... “ఏమిటిరా... నవ్వనేది...? నీకేమైనా తల తిరుగు తూందా? మాష్టాడు అవిణ్ణి తప్పకుండా తీసుకొస్తాడు పద. ఇంకా నీరు అట్టే రాలేకు. ఆయన ఏదో ఒకటి చెయ్య కుండా, అవిణ్ణి అక్కడ గాలికి వదిలేస్తాడా ఏమిట? రా... పోదాం...? అన్నాడాయన.

జగన్నాథం “అబ్బే ఇంకాయన ఏమీ చేయలేడునాన్నా... బహుశా ఆయన అటే సినిమా హాల్లువైపు వెళ్ళిపోయి ఉంటాడు. పాపం! అవిడ ఊరికనే చచ్చిపోతుంది నాన్నా... ఆలస్యం చేస్తే ఇక ఏం లాభంలేదు నాన్నా...” అని అతను తండ్రి అనుజ్ఞ కోసం ఎదురుచూడకుండానే ముందుకు పరుగెత్త బోయాడు. కుటుంబరావు “ఏమిటిరా... నీ ఆగడం” అంటూ జగన్నాథం చేయి గట్టిగా పట్టుకొన్నాడు.

ఎప్పుడైతే తండ్రి తనచేతిని పట్టుకొన్నాడో జగన్నాథానికి అప్పుడు పిచ్చి ఆవేశం వచ్చింది. అతని కళ్ళలోకి వెర్రిగా చూస్తూ, తనను రక్షించమని, ఆ మాష్టరుగారి భార్య ప్రాణ భీతితో తల్లడిల్లిపోతూ, ఆ ర్తనాదాలతో మెలికలు తిరిగి పోతూన్నట్లు అతని కనిపించింది. అతను తల్లిని, తండ్రిని, ఉషనూ, అందరినీ మరచిపోయాడు. వారిలోని ఏ ఒక్కరి ప్రేమూ, మమకారమూ, అతని ప్రయత్నాన్ని విరమింప జేయడానికి భయపడి పోయాయి. అతను తనను తనే మరిచి పోయాడు. ఆ మరపులో తండ్రి తనను గట్టిగా పట్టుకొన్నాడు.

డన్న భావంకూడా అతనికి కలుగలేదు. జగన్నాథం ఏ అడ్డూ లేనట్లుగా ముందుకు సాగిపోయాడు. అబ్బ! ఎంతబలం! కుటుంబరావుగారిపట్టు ఇట్టే సడలిపోయింది. కాంతమ్మగారు గుండెలు బయటికి ఊడివచ్చేలా ఒక్కగావు కేకపెట్టి, కొడుకు వెళ్ళిపోకుండా గట్టిగా పట్టుకుంది. తిరిగి కుటుంబరావుగారు అతను కదలకుండా పట్టుకొన్నాడు.

జగన్నాథంలో ఏ మహాశక్తి ఆవేశించిందో ఒక్కసారిగా అతను “నాన్నా... నాన్నా నన్ను చంపేయండి. నన్ను చంపేయండి” అని గట్టిగా విలపించాడు. “నన్నెందుకు నాన్నా... ఇలా చంపుతారు. నేనేం పాపం చేశానని నాకీ ఊరిశిక్ష విధిస్తున్నారు. నిన్నకు నినాన... అంతమంది లోనూ... నా గుండెల్ని చిదుక పొడిచేశారు. ఆ అమలా పురం పంపి అక్కడ. ఆయనగారితో నాతలను బ్రద్దలు చేయించారు. అక్కడనుండి ఇక్కడకు వచ్చినతరువాత మీరు తిరిగి అంతపనీ చేశారు. అబ్బ! ఎందుకొచ్చిన ప్రేమ నాన్నా ఇది. ఈ స్వార్థంలో మీరు ఉష ప్రాణాలు హరించడానికి కూడ వెనుకాడలేదు. తిరిగి మళ్ళీ అదేపని చేస్తున్నారు. నాన్నా... నాన్నా... నీకన్నీ తెలుసునాన్నా... మమకారాన్ని కొంచెంసేపు ఆవలకునెట్టి, చాన్ని పూర్తిగా, మరచిపోయి, కొంచెం దూరదృష్టితో ఆలోచించు నాన్నా... అమ్మా నువ్వైనా చెప్పమ్మా... పాపం ఆవిడ అక్కడ గిరిగిల కొట్టుకొంటూ చచ్చిపోవడం నీ కిష్టమటమ్మా...?!”

ఆవిడ నిజంగా చచ్చిపోతే ఆ పాపం మన దేనమ్మా...
ముఖ్యంగా నా దేనమ్మా!"

ఈ మాటలు ఆ తలీదండ్రుల మనసుమీద ఏమిగారడీ
చేశాయోకాని, వారిచేతులు వారికి తెలియకుండానే అతనిని
విడిచిపెట్టేశాయి. కాంతమ్మగారు, ఒక్కసారి వెన్నులో
ఎవ్వరో కత్తితో పొడిచినట్లు కెప్పున అరచి, "జగన్నాథం"
అంటూ ముందుకు చేతులుచాచి రోదించింది. కాని ఇంకె
క్కడి జగన్నాథం...

ఆ దృశ్యం నిజంగా హృదయవిదారకంగా ఉంది. పిల్లల
ఆక్రందనలు పెద్దవారి రోదనలు భరించవలవికానివిగా
ఉన్నాయి. వారి బాధల విజ్ఞాపనలు ఏ దేవునిదరికీ చేరడం
లేదు.

నిజంగా ఈ ముంపు ఈ మానవులందరికీ తలవంపు! ఇది
జరుగవలసిందికాదు. కాని జరిగింది!

ఆకసంలో చుక్కలలాగే వెలుగుతున్నాయి. పాపం
వాటికి ఈ ఆక్రందనలు వినిపించడమేలేదు. వాటికి మనకి
మధ్య రేడియో ఉంటే.. వాటికి మనకి మధ్య టెలివిజన్
ఉంటే.. అవి మన కెంతసహాయపడేవి! అయ్యోరాత! తెర
మీద కాలిపోతూన్న కొంపల్ని ఏ ప్రేక్షకుడు ఆర్పగలడు?
ఔను ఎవరు ఆర్పగలరు? ఆ తెరలోని జీవులే దాన్ని ఆర్పు
కోవాలి! అంతే! అవును అంతే... అంతవరకూ ఈ ఇళ్ళు,

ఇలా కూలిపోవలసిందే... ఈ మానవాళిశ్రమ ఇలా నీటగలిసి పోవలసిందే...

నీట నిలువుగా ఉన్న పర్వతం ఎక్కుతూన్నప్పుడు కూడా ఇంత కష్టముండదేమో! నీటి కెమరీదుతూన్న జగన్నాథం ఎప్పుడో కొండ ఎక్కిన గుర్తు జ్ఞాపకం చేసికొన్నాడు. ఆపై నుంచి రాలిపోతూన్నట్లనిపించినప్పటి భానం అతని గుండెను ఆవరించింది. అప్పుడే ఉప పకపక నవ్వుతూ, “లాంచీలో పుట్టినవాళ్ళు నీటిలో పడితే.. అంతే అవుతుంది; ఆ చేప గతే పడుతుంది” అంది. ఆ చేప— లాంచీ కళాసు చేతిలో క్రూరంగా చంపబడటం, అతని కళ్ళముందు ప్రత్యక్షమయింది. ఇంతలో తిరిగి ఉప అతని కళ్ళముందుకు వచ్చి, “ఇంత నిర్దయుడవనుకోలేదు మామయ్యా. ఈచీకటిలో నువ్వు వెళ్లిపోవడం ఏమీ బాగులేదు...” అని విలపించింది. జగన్నాథం, “ఉమా, నాకేం భయంలేదు. అసలు అంత భయం దేనికి ఉమా? భయంతో మనం ఎన్నాళ్ళు బ్రతుకుతాం? బలే విచ్చిదానివే” అంటూ జగన్నాథం ముందుకు త్రోసుకు పోయాడు.

అతి కష్టమీద అతను, ఆ ఇంటి స్తంభాన్ని అందుకొన్నాడు. గట్టిగా ఆ స్తంభం పుచ్చుకుని లోపలి గదిలోనికి ప్రవేశించాడు. ఆ గదిలో మంచంమీద, నీటికీ ఇంటి చూరుమధ్యా, ప్రాణాలను గంగమ్మ తల్లికి అర్పించడానికి సిద్ధంగా ఉన్న ఆ నిండు చూలాలు, జగన్నాథాన్ని చూడ

వినిపించిన చోటికి రెక్కలు కట్టుకొని వ్రాలేవని, ఆ ఉచ్చాస నిశ్వాసలు జనావళి బాధల విముక్తికి బలిగా ఆగిపోవడానికి సిద్ధపడేవని, అయ్యయ్యో! దానికి తెలియదు.

దానికేమీ తెలియదు! బ్రహ్మరాక్షసుడిలా అతని తలను బద్దలుచేస్తూ తీరని రక్తదాహంతో నదిలో వడివడిగా ముందుకు సాగిపోవడం ఒక్కటే దానికి తెలిసింది... అంతే...

‘అమ్మా!’ అంటూ జగన్నాథం ప్రాణవాయువులు ఆ గోదావరీ తల్లి ఎదలో లీనమై పోయాయి.

ఏ తల్లి ఆతన్ని ఇన్నాళ్లు పెంచి పెద్దచేసిందో.. ఆ తల్లి “అయ్యో! జగన్నాథం నీమీద ఎన్ని ఆశలు పెట్టుకున్నా నోయ్” అంటూ భోరున విలపించింది.

ఈ దృశ్యం చూడలేని బాలచంద్రుడు ఆకసాన ఆస్త్ర మించిపోయాడు.

ఈ భయానక దృశ్యాన్ని చూసిన మాష్టరుగారి భార్య, “జగన్నాథం... జగన్నాథం... అయ్యో దేవుడివైన నీకే చావు మూడిందా నాయనా అయ్యో...” అంటూ తెలివితప్పి పడిపోయింది.

అప్పుడే ఈ మహాప్రళయంలోనికి జగన్నాథం ఊహలకు ప్రాణంగా “కేర్” మని ఒక శిశువు అవతరించింది.

తెలుగు స్వతంత్ర

20-8-1964